

САВЕТАУ БЕЛАРУСІ

Дадатак да газэты „САВЕЦКАЯ БЕЛАРУСЬ“

№ 2

10 кастрычніка 1928 г.

№ 2

З Ё М Е С Т.

А. Чарвякоў—Важнейшыя задачы кампаніі 1928 г. па перавыбарах саветаў Беларусі. А. Харкевіч—Арганізацыя справаздачнай і перавыбарнай кампаніі Саветаў Беларусі. Ш. Ліўкоў—Перавыбары саветаў і задачы па арганізацыі беднаты і батрацтва. Ход перадрыхтоўкі да перавыбараў на мясцох—Лукашвіч. Работа інструктароў саветаў.—Райцбург. Камісіі пры сельскіх саветах.—А. Пятосін. Сельскія бюджэты.—А. Брушноў. Праца Аршанскага гарадскога савету.—Лаўрыновіч. Што неабходна для палепшання працы сельсаветаў.—Б. Ш. Сярэбраны. Некаторыя заўвагі аб працы Заслаўскага месцавету.—Пашук. Як палепшыць працу сельсавету.—Ст. Лужанкоў. Больш увагі месцаковым нацыянальным саветам.—Дроізіп.

ДА ПЕРАВЫБАРАЎ САВЕТАЎ БССР.

А. ЧАРВЯКОЎ.

Важнейшыя задачы кампаніі 1928 году па перавыбарах саветаў Беларусі.

Савецкая Беларусь у сучасны момант рыхтуецца к далейшаму разгортванню цэлага шэрагу новых мерапрыёмстваў плянавага сацыялістычнага будаўніцтва: далейшае разгортванне прамысловасці, плян вялікіх мэліарацыйных работ на торфавых балотах з мэтай прыстасавання іх пад пахань, перабудова сельскага гаспадаркі з усё большым узмацненнем калектыўных яе элементаў, разьвіццё і ўзмацненне напярэці ў барацьбе за культурнасць насялення, — вось галоўныя задачы, якія пастаўлены ў чаргу дня Савецкай Беларусі.

Вырашэнне гэтых задач патрабуе агромністых напружанняў сіл і сродкаў савецкае дзяржавы, еўстракае на сваім шляху цэлы шэраг новых цяжкасцяў, бо вяржыя саветам сілы імкнуцца выкарыстаць нявыжытыя яшчэ цяжкасці ў задавалены хлебам, новую сыстэму сельска-гаспадарчага падатку і іншыя мерапрыёмствы савецкага ўраду, у якіх праводзіцца выразная клясавая лінія, для барацьбы супроць саветаў і сацыялістычнага будаўніцтва.

Каб перамагчы ўсе цяжкасці і паспяхова вырашыць усё задачы, якія перад намі стаяць, неабходна яшчэ большае згуртаванне ў саветах рабочае клясы і бяднейшага сялянства з сярэдняком, неабходна дамагчыся пастаяннага і актыўнага ўдзелу іх праз саветы, як органы дыктатуры пралетарыяту ў вырашэнні ўсіх задач сацыялістычнага будаўніцтва і барацьбе супроць нэпмана і кулака. У сучасных умовах надыходзячая кампанія па перавыбарах саветаў мае асабліва важнае значэнне: яна з прычыны свайго масавага характару ва ўмовах разгорнутай пралетарскай дэмакратыі павінна стаць лепшым спосабам згуртавання рабоча-сялянскіх мас вакол саветаў і рашучага адпору імкненням кулацкіх і нэпманскіх элементаў, заваяваць сабе ўплыў на саветы.

Перавыбарная кампанія павінна быць намі выкарыстана, каб разьясьніць самым шырокім нолам працоўных агульныя ўмовы нашай барацьбы і будаўніцтва, задачы і бліжэйшыя мерапрыёмствы, як ажыццяўленьне плянавага са-

цыялістычнага будаўніцтва, разьясьніць дасягненні і цяжкасці як перажытыя, так і тыя, што яшчэ стаяць уперадзе, звязаць агульныя задачы будаўніцтва са штодзённымі патрэбамі рабочага, батрака, селяніна бедняка і сярэдняка і ўсіх працоўных. Трэба, каб нават самыя адсталыя групы працоўных гораду і вёскі ў выніку нашага разьясьнення ўсвядомілі сваю сувязь з уладаю саветаў і адчулі, што ўлада саветаў і сацыялізм—адзіны шлях да зьнішчэння беднасці, някультурнасці і нясавай няроўнасці. Трэба, каб перавыбарная кампанія стала масавым удзелам рабочых, бяднейшага і сярэдняга сялянства ў справе арганізацыі сацыялістычнага будаўніцтва.

ГЭТА ПАВІНЕН БЫЦЬ УДЗЕЛ ГАСПАДАРА У СВАЁЙ СПРАВЕ, У СВАІМ ДОМЕ.

Выходзячы з такога значэння перавыбарнае кампаніі, бюро ЦК КП(б)Б лічыць яе «адной з галоўнейшых палітычных кампаній», у падрыхтоўцы і правядзенні якой павінна прыняць удзел уся КП(б)Б і пад яе непасрэдным кіраўніцтвам



усе савецкія, прафэсійнальныя, камсамольскія арганізацыі, а таксама шырокія рабоча-сялянскія актыўныя, шырокія рабоча-сялянскія масы, пры асабліва шырокім актыўным удзеле батрацтва і вясковай беднаты. Гэтыя дырэктывы паложаны ў аснову ўсяе падгатаўляемае цяпер перавыбарнае кампаніі.

У аснову ўсяе падгатаўляемай цяпер у Беларусі перавыбарнай кампаніі паложаны тыя агульныя для ўсіх саюзных рэспублік дырэктывы, якія даны XV з'ездам УсёКП(б) і ЦВК Саюзу, якія цалкам падходзяць і да Беларусі. Апрача таго, пры правядзеньні гэтай кампаніі павінен быць падлічан вопыт мінулай перавыбарнай кампаніі Беларусі і зьвернута асабліва ўвага на зьнішчэньне недахопаў мінулай кампаніі.

Спынімся на тых пытаннях перавыбарнай кампаніі, якія патрабуюць асаблівае ўвагі і якія былі невыстарчальна падлічаны ў мінулай кампаніі.

Важнейшым пытаньнем усё выбарчае кампаніі зьяўляецца забясьпечаньне пастаянна і актыўнай кіруючай ролі за камуністычнай партыяй. Выпадкі замазваньня кіруючай ролі кампартыі, спробы пад рознымі соўсамі, замаскаваць прапановы кампартыі, што наглядальна ў мінулым, павінны быць строга асуджаны. Барацьба за ўладу саветаў і ўся гісторыя мірнага сацыялістычнага будаўніцтва з усёю яснасьцю паказалі, што кампартыя зьяўляецца правадыром працоўных у барацьбе за сацыялізм, і што пасьпяховасьць далейшай барацьбы залежыць перш за ўсё ад таго, у якой меры будзе захавана кіруючае значэньне кампартыі. Гісторыя Савецкай Беларусі ёсьць гісторыя барацьбы рабочых і сялян Беларусі пад кіраўніцтвам кампартыі. Такое разуменьне ролі кампартыі павінна яшчэ больш замацавацца ў час перавыбарчай кампаніі. Асаблівае значэньне мае гэта пытаньне для камсамольскай арганізацыі. У мінулым быў шэраг выпадкаў, калі асобныя камсамольцы ня толькі імкнуліся замацаваць ролю партыі ў саветах, але самі на агульных сходах выступалі і галасавалі супроць прапановаў і кандыдатур, высюваемых партыяй. Вытрыманасьць, дыцыплінаванасьць, палітычная сьведомасьць правяраюцца лепш усяго ў час палітычных кампаній. Вось такой правёркай для кожнага партыйца і камсамольца будзе кам-

панія па перавыбарах саветаў: 100 проц. партыйцаў і камсамольцаў павінна ўдзельнічаць на перавыбарах, партыя павінна ў час перавыбараў замацаваць сваю кіруючую ролю, павінна даць лепшых сваіх членаў у саветы.

Вялізарнае значэньне ва ўмовах абстраўшайся клясавай барацьбы набывае работа сярод беднаты і ўцягненьне беднаты ў перавыбары.

У мінулую перавыбарчую кампанію, там, дзе ўдалося склікаць прадвыбарчыя сходы беднаты, кулакі палучалі арганізаваны адпор. Але, нажаль, такімі сходамі былі абслужаны толькі каля 50 проц. выбарчых вучасткаў. Таму ў астатніх пунктах перавыбары праходзілі з большымі цяжкасьцямі, так як кулакам удавалася заблытаць галовы беднякам і сераднякам. Вопыт работы сярод беднаты, які ў Беларусі даў вельмі добрыя палітычныя вынікі, павінен быць улічаны і на ўсіх выбарчых вучастках павінны адбыцца прадвыбарчыя сходы беднаты. Пры гэтым павінна быць зьвернута асабліва ўвага на абслугоўваньне і ўцягненьне батрацтва, у дачыненьні да якога неабходна правесці асобную работу і, у прыватнасьці, пазвы на сходы павінны аддавацца асабіста батракам, бо ўтоеньне пазваў «гаспадарамі» мела масавы характар.

Трэба загадзя прадумаць шэраг мер, каб забясьпечыць максымальны ўдзел выбаршчыкаў на выбарчых сходах. Калі гэта пытаньне ў гарадох можна лічыць у больш-менш здавальняючым становішчы, то ў вёсках справа абстаіць далёка ня так добра: на мінулых выбарах у вёсках удзельнічала менш 50 проц. выбаршчыкаў, пры чым жанчыны складалі толькі 28,8 проц. усіх зьявіўшыхся на выбары, тады, як жанчыны складаюць 50,5 проц. у стасунку да ўсіх маючых права выбараў. Павінна быць пастаўлена задача 100 проц. яўкі на выбары рабочых і максымальнага ўцягненьня ў перавыбары бядняцка-серадняцкіх слаў. Асобна трэба паставіць пытаньне аб уцягненьні жанчын, як у перавыбарчую кампанію, так і ва ўсё савецкае будаўніцтва. Нам, нажаль, яшчэ не ўдалося дабіцца рашучага пералому ў гэтым пытаньні і забясьпечыць жанчыне раўнапраўнага на справе ўдзелу ў саветах. Месцы ў большасьці абмя-

жоўваюцца выпаўненьнем нормы, устаноўленай зьверху. Патрэбны рашучы псыхалёгічны пералом у адносінах да жанчыны, трэба зрабіць яе роўнай, таварышам па барацьбе і будаўніцтву, трэба выводзіць яе з становішча аякаемае істоты ніжэйшага парадку. Больш рашуча і смела трэба адчыніць дарогу жанчыне на сходы, у саветы і ў працэсе работы пазбывацца самім старых прыгонных адносін да жанчыны.

Вельмі важнай работай у перавыбарчай кампаніі зьяўляецца складаньне сьпісаў пазбаўленых выбарчых прастоў. У час мінулых перавыбараў мы мелі наступны процант пазбаўленых: у сельскіх мясцовасьцях—1,4 проц., у мястэчках—14 проц., у неакруговых гарадох—12,8 проц., і акруговых—8,8 проц. Нэпманы, кулакі і «былыя людзі», якія пападаюць у сьпісы пазбаўленых, вельмі варожа адносяцца да гэтага і імкнуцца выкарыстаць усё спосабы, каб даказаць, што Савецкая ўлада павінна быць для ўсіх роўна. Такім чынам, работа па складаньню сьпісаў будзе знаходзіцца пад пастаянным ціскам і патрабуе асаблівай дасканаласьці, каб ня даць магчымасьці прасякнуць у саветы варожым элемэнтам. З другога боку, патрэбна асабліва асьцярога, каб ня ўпісаць у гэтыя сьпісы стараннага серадняка, працаўніка, што таксама мела месца, і што выклікае справядлівыя нараканьні.

Некалькі слоў трэба сказаць аб нашых нацыянальных саветах. Каб магчыма шырэй абхапіць працоўных нацыянальных меншасьцяў, мы сталі на шлях арганізацыі нацсаветаў, дапускаючы арганізацыю апошніх нават да 500 душ насельніцтва ў той час, як агульныя саветы арганізуюцца ў райёнах насельніцтва ад 2000 да 5000.


За мінулы час, дзякуючы гэтым саветам, мы маем значныя посьпехі па абслугоўваньні нацыянальных меншасьцяў Беларусі. Аднак, трэба адзначыць, што ў нацыянальных саветах да гэтай пары клясавае разьмежаваньне ідзе даволі слаба і часта больш заможныя, а нават кулацкія элемэнтны задаюць тон у гэтых саветах. Выбарчая кампанія павінна быць выкарыстана, каб арганізаваць батракоў, беднату ў гэтых саветах, замацаваць сувязь з сераднякамі, вырваўшы іх з-пад уплыву ксяндзоў, рабінаў і ку-

лакоў. Трэба даць у нацсаветы добрых працаўнікоў, трэба знішчыць самым рашучым чынам такія зьявішчы, калі старшыня польскага або яўрэйскага савету ня ўмео гаварыць папольску ці паяўрэйску, але ў той-жа час трэба дабіцца таго, каб нацсавет абаранаў не агульна-нацыянальныя, а клясавыя інтарэсы батракоў, беднаты і інш., выходзячы з асаблівасцяў культурных, бытавых і эканамічных данай нацменшасці.

Уся выбарчая кампанія патрабуе ад нашых партыйных арганізацый і ўсяго савецкага апарату большай актыўнасці і напружанай увагі. Асабліва дасканалая работа павінна быць праведзена ў вёсцы, для чаго неабходна мабілізаваць для працы ў вёсцы на доўгі тэрмін лепшыя сілы партыі і саветаў.

Такім чынам нам удалася выпайніць задачу, высунутую КП(б) у сувязі з перавыбарамі: „пера-

выбарчая кампанія павінна, як мага больш, шырэй выявіць станоўчае і адмоўнае ў рабоце саветаў, павінна магчыма шырэйшыя колы працоўных прыцягнуць да актыўнага ўдзелу ў барацьбе за далейшае палепшанне работы савецкіх органаў, за далейшае сацыялістычнае будаўніцтва, за далейшае павялічэнне ролі камуністычнай партыі ва ўсім жыцці краіны“.



А. Ханкевіч.

Арганізацыя справаздачнай і перавыбарчай кампаніі саветаў Беларусі.

На пастапове Цэнтральнага Выканаўчага Камітэту БССР, мы павінны правесці кампанію па перавыбарах саветаў з 1-га студзеня па 1-е красавіка 1929 году. Прычым справаздачнасць саветаў мы павінны ажыццэвіць у снежані месяца гэтага году. Перавыбарная кампанія зьяўляецца для ўсіх саветаў і выканаўчых камітэтаў палітычным экзамінам, а для выбаршчыкаў—школай палітычнага выхавання.

Перавыбары саветаў—ёсць важнейшая палітычная кампанія і таму для яе правядзення неабходна мабілізаваць увагу ўсіх партыйных, савецкіх і грамадзкіх арганізацый—усяе савецкай грамадзкасці. У мэтах забеспячэння поўнага ўдзелу ў выбарчай кампаніі ўсяе савецкае грамадзкасці, усіх выбаршчыкаў, неабходна зараз вызначыць і ажыццэвіць шэраг арганізацыйных мерапрыемстваў.

Дзеля намячэння правільнай арганізацыйнай лініі і пасобных арганізацыйных мерапрыемстваў у надыходзячую перавыбарчую кампанію неабходна ўлічыць памылкі і арганізацыйныя недахопы, якія мы мелі ў мінулагадней кампаніі. Галоўныя з іх наступныя: параўнальна невялікі працэнт удзелу выбаршчыкаў, паніжэнне працэнта выбраных у саветы жанчын, недастатковы ўдзел у кампаніі прафесіянальных і грамадзкіх арганізацый вёскі, правядзенне паралельных кампаній, непадрахтанасць паміжанняў, дапушчэнне на ў меру буйных выбарчых вучасткаў, невыстарчальны вучот выбаршчыкаў, спазненне раздачы і зусім няўру-

чэння пазваў пасобным выбаршчыкам і цэлым вёскам, недастатковасць у цэлым шэрагу месц справаздачнасці саветаў і дэпутатаў перад сваімі выбаршчыкамі, асабліва рэвізійных камісій і г. д.

Таму, ставячы перад сабой задачу сто-працэнтнага ўдзялення ў надыходзячую выбарчую кампанію савецкай грамадзкасці і ўсіх выбаршчыкаў, партыйныя і савецкія органы на месцах павінны зараз зрабіць захады да ажыццэўлення гэтае задачы, шляхам замацавання дасягненняў, зьвішчэння памылак і недахопаў мінулай перавыбарчай кампаніі. Трэба па ўсёй БССР безадкладна арганізаваць пры саветах і выканаўчых камітэтах выбарчыя камісіі, забяспечыўшы іх склад аўтарытэтнымі і працаздольнымі работнікамі, распрацаваць пляны справаздачна-выбарчай кампаніі, устанавіўшы точныя тэрміны ўсяе працы; распачаць складанне спісаў асоб, падлягаючых пазбаўленню выбарчых правоў; прыняць неабходныя арганізацыйныя меры для забеспячэння сто-працэнтнай лўкі і поўнага вучоту выбараў ў саветы.

Пры складанні спісаў асоб, падлягаючых пазбаўленню выбарчых правоў, строга кіравацца інструкцыяй аб выбарах у саветы, не дапускаючы ніякіх ад яе адступленняў. Асобы, пазбаўленыя выбарчых правоў, вразумела, ня могуць прымаць ніякага ўдзелу ў выбарчай кампаніі; яны ня могуць высоўваць кандыдатур, абгаварваць і галасаваць за іх; яны ня могуць і не павінны прысутнічаць на выбарчых сходах. Неабходна поўнае ізаляванне ад выбараў і вы-

рашэння пытанняў зьвязаных з перавыбарамі саветаў гандляра, кулака, папоў розных культаў, быўшых паліцэйскіх розных рангаў і ўсіх іншых асоб, якія пазбаўляюцца выбарчых правоў інструкцыяй на падставе Канстытуцыі. Надаючы вялікае значэнне складанню спісаў «лішэнцаў» неабходна прыцягнуць да гэтае справы ўсю савецкую грамадзкасць для таго, каб неадпусціць памылак у гэтай важнай справе.

Адным з найважнейшых момантаў у перавыбарчай кампаніі зьяўляецца арганізацыя і правядзенне справаздачнасці саветаў і дэпутатаў перад выбаршчыкамі. Выходзячы з агульных задач і вопыту мінулай кампаніі, трэба дабіцца правільнай арганізацыі і поўнай справаздачнасці саветаў у надыходзячую кампанію. На справаздачных сходах гораду і вёскі, акрамя справаздач саветаў аб іх дзейнасці павінны быць пастаўлены і высветлены важнейшыя пытанні палітычнага, культурнага і гаспадарчага будаўніцтва краіны. Справаздачы нізавых саветаў павінны ахапляць усе моманты іх масавай і практычнай працы. Асаблівую ўвагу павінны зьвярнуць саветы і іх дэпутаты на высвятленне невыканання наказаў саміх выбаршчыкаў. Пры шырокай справаздачнасці вышэйшых органаў, забяспечыць галоўнае месца для справаздачы савету з тым, каб ні ў якім разе дакладамі іншых органаў не затушоўвалася работа нізавых саветаў перад насельніцтвам. У сваіх справаздачах саветы павінны далажыць сваім выбаршчыкам аб іх масавай—балеж-

тійнай дзейнасці, аб тым—ці дастаткова той ці іншы савет быў звязаны ў сваёй працы са сваімі выбаршчыкамі. Докладчыкі, члены саветаў павінны высвятляць, як саветамі ажыццяўляліся паставы ўраду ў галіне гаспадарчага і культурнага будаўніцтва. Асаблівую ўвагу трэба звярнуць на высвятленне пытанняў: прамысловасці, жылбудаўніцтва ў горадзе, жылбудаўніцтва, мліарацыі, арганізацыі калектываў, дапамогі беднаце, МСУ, аграрна-вяснянай дапамогі, агнятравалага будаўніцтва, кааперацыі, крэдыту. Разам з гэтым неабходна высвятляць пытанні добрабыту, культурна-вяснянай працы, аховы здароўя, становішча мастоў, дарог, пажарнае аховы і г. д. Пытанне бюджэту і самаабкладання на вёсцы павінна заняць у справаздачы значнае месца, неабходна падрабязова высвятляць скарыстанне сродкаў на розныя гаспадарчыя і культурныя мерапрыемствы як на каштарысу, так і на самаабкладанню.

Трэба арганізаваць справу так, каб у гэту справаздачную кампанію рэвізійныя камісіі пры саветах і ў райёнах падрабязова далажылі сваім выбаршчыкам аб грашована-матар'яльнай дзейнасці саветаў і выканкамаў, звярнуўшы ўвагу выбаршчыкаў на метагоднасць ці неметагоднасць расходвання грашовых і матар'яльных сродкаў ня счыраваючы злоўжыванняў там, дзе яны мелі месца.

Для забеспячэння правільнай і поўнай справаздачнасці кіраўнікі саветаў, выканкомаў і рэвізійных камісій павінны загадзя паставіць справаздачныя даклады на сваіх пленумах, абмеркаваць спрэчныя пытанні мінулай працы, праінструктаваць усіх сваіх дэпутатаў і вызначыць кожнаму справаздачны вучастак. Точна прадугледзець у сваіх справаздачах час і месца і сваёчасовым паведамленьнем выбаршчыкаў, што-б маглі забяспечыць поўную іх аўку на сходзе.

Дзелавое і ўсебаковае абгаварэнне данладаў, шырокая дзелавая прытыка працы саветаў—павінны яшчэ больш падняць актыўнасць шырокіх працоўных мас, шырай разгарнуць савецкую дэмакратыю ў горадзе і на вёсцы.

Зразу пасля справаздачнай кампаніі, рыхтуючыся да перавыбараў, трэба сваёчасова звярнуць належную ўвагу на складанне наказаў. Арганізатары гэтай справы павінны ведаць, што няма патрэбы пералічваць усіх агульных задач партыі і Савецкае ўлады (як гэта часта бывала), а выходзячы з гэтых задач памячаць у наказах канкрэтныя мерапрыемствы ў строгай

суадпаведнасці з матар'яльнымі мясцовымі магчымасцямі. Наказы выбаршчыкаў павінны быць, па магчымасці, кароткімі, канкрэтнымі, зразумелымі і блізкімі шырокім молам працоўнага насельніцтва.

У час справаздачнай кампаніі, пры абгаварэнні справаздач трэба ўлаўліваць думку, прапановы і пажаданні выбаршчыкаў па розных пытаннях нашага будаўніцтва для таго, каб гэтыя прапановы калектывнай творчасці знайшлі свой адбітак пры складанні наказаў выбаршчыкаў. Пры абгаварэнні наказаў на сходзе, дзелавыя, практычныя дадаткі, якія ўносяцца выбаршчыкамі, павінны спаткаць самай уважлівай адносіны. Трэба, каб наказы, са ўсімі прынятымі дадаткамі, былі пакладзены ў аснову далейшай працы кожнага савету і выканкаму.

Перавыбарчую кампанію саветаў, базуючы, паспрабуюць скарыстаць кулацкія і антысавецкія групы гораду і вёскі, у мэтах узмацнення антысавецкага ўплыву на асобныя часткі служачых, інтэлігенцыі, саматужнікаў і сялян. Самаарганізацыі і актыўнасці вярхоўных Савецкай уладзе груп мы павінны супроцьпаставіць яшчэ большы адпор, чым у мінулую кампанію, большы ўздым актыўнасці рабочае класы і бядняцтва-серадняцкіх і батрацкіх мас вёскі, яшчэ большае ўзмацненне кіраўнічае ролі і ўплыву рабочае класы на перавыбарах і ў саветах. Дзеля гэтага трэба ўзмацніць кіраўнічую ролю парт'яцээн, узмацніць удзел камсамольскіх і грамадзкіх арганізацый у надыходзячай кампаніі. Неабходна, каб камсамольскія і грамадзкія арганізацыі, прафсаюзы сваёчасова прыступілі да распрацоўкі пільнавых мерапрыемстваў дапамагаючых найвялікшаму ўцягненню як сяброў грамадзкіх арганізацый, так і ўсіх працоўных мас у перавыбары саветаў. Праз цэнтральны і акруговы друк, праз вясцвенныя газеты, клубы, хаты-чытальні, радыё, праз сходны рабочых і сялян павесці шырокае растлумачэнне задач сацыялістычнага будаўніцтва, задач перавыбарчай кампаніі.

У падрыхтоўчай працы на вёсцы неабходна звярнуць асаблівую ўвагу на арганізацыю і падрыхтоўку да перавыбараў батрацтва і сельска-гаспадарчых рабочых. Гэта пралетарская праслойка на вёсцы ў мінулай кампаніі недастаткова актыўна ўдзельнічала ў перавыбарах саветаў. Таму саюзу сельска-гаспадарчых і лясных рабочых трэба правесці вялікую падрыхтоўчую арганізацыйную працу загадзя да перавыбараў. У мінулагаднюю кампанію выбарчыя вучасткі былі ахоплены бядняц-

кімі сходамі на 50 проц., арганізаваная бедната мела рашаючы ўплыў на становішчы вынікі перавыбараў саветаў на вёсцы. Перад надыходзячай справаздачна-перавыбарчай кампаніяй неабходна ня толькі замацаваць арганізацыйна існуючыя ўжо групы беднаты, бядняцкія сходы,—нам трэба правесці вялікую працу па шырокім ахапленню арганізацыйна ўсё беднаты і батрацтва на вёсцы. Мы павінны ведаць і быць упэўненымі, што толькі праз шырокі і поўны ўдзел ўсё савецкае грамадзтва, арганізаванай вясковай беднаты і батрацтва, удзел шырокага вясковага актыву, пад непасрэдным кіраўніцтвам партыі, будзем мець становішчы вынікі ў перавыбарчай кампаніі. На арганізацыю гэтых галоўных нашых сіл і трэба звярнуць належную ўвагу партыйным органам і ўсёй савецкай грамадзкасці.

Каб знішчыць галоўнейшы недахоп мінулай кампаніі, нізкі процант выбраных жанчын, каб максімальна павялічыць іх удзел у выбарчай кампаніі і ў выбарчым складзе саветаў—неабходна заастрэць увагу ўсёй грамадзкасці на пытанні павялічэння актыўнасці жанчын у перавыбарах. Трэба загадзя склікаць спецыяльныя сходы жаночага актыву і нарады грамадчых і абмеркаваць усе практычныя мерапрыемствы па ўцягненню жанчын у выбары саветаў. Маючы на ўвазе, што батрацтва на вёсцы мала актыўна, неабходна парт'яцэкам, райжанарганізатарам і рабачкомам правесці спецыяльную падрыхтоўку сярод батрацаў, сельска-гаспадарчых сезонных работніц.

За апошнія гады мы маем значны актыв жанчын работніц і сялянак, выхаваўшыся на практычнай савецкай і грамадзкай працы, трэба каб гэты актыв пашыраўся і захоўваўся шляхам перавыбараў саветаў і на далейшай працы. Шляхам выбараў, неабходна высоўваць лепшых, аўтарытэтных, падрыхтаваных (курсантаў) жанчын на адказную кіруючую працу, маючы на ўвазе, што процант жанчын на такой працы яшчэ вельмі нізкі. У такім напрамку трэба паставіць пытанне і адносна да вылучэнства наогул. Шэрагам арганізацыйных і агітацыйных мер трэба дабіцца такога становішча, каб ня было, як раней, момантаў надобных адносін з боку мужчын-сялян да працы жанчын у саветах. У якасці вопыту было-б карысным зрабіць, па прыкладу паасобных сходаў жанок рабочых, па два-тры на акругу паасобныя сходы жанчын-сялянак, як для заслухоўвання справаздач, так і для выбараў жанчын—членаў саветаў.

Пры арганізацыі справаздачна-выбарчай кампаніі на мясцох партыйным і савецкім органам неабходна звярнуць належную ўвагу на ўцягненне шырокіх мас працоўных нацменшасцяў у выбарчую кампанію, якая павінна яшчэ больш замацаваць шэрагі працоўных усіх нацыянальнасцяў. У гэтым сэнсе неабходна зараз-жа арганізаваць асобныя нацыянальныя выбарчыя вучасткі ў мясцох з большасцю насельніцтва нацыянальных меншасцяў. Гэтыя вучасткі пры справаздачах і выбарах павінны абслугоўвацца на роднай мове аднаведнай нацыянальнасці. Трэба прыняць належныя меры, каб наказы, лістоўкі, плякаты былі надрукаваны на розных мовах нацменшасцяў Саветкай Беларусі.

Такія пытанні, як арганізацыя справаздачна-выбарчых вучасткаў, падрыхтоўка і размеркаванне пазваў, складанне спісаў і вучот выбарчыкаў таксама павінны быць сваечасова падрыхтаваны і вырашаны. Намячэнне сеткі выбарчых вучасткаў, з максымальным скарачэннем адлегласці, падрыхтоўка аднаведных памяшканняў для сходаў—ёсць важная арганізацыйная задача. Трэба сваечасова ўсё прадуладзіць для таго, каб арганізацыя гэтай кампаніі максымальна забяспечыла яе поспехі. Паказаны месц, (як гэта раней было), на тое, што недастатковы процант яўкі тлумачыцца адсутнічаннем памяшкання, вялікай

адлегласцю, няпоўным і несвачасным уручэннем пазваў, скліканнем сходу вечарам, а ня днём, у свята, у базарны дзень і г. д.—будуць сведчыць толькі аб дрэннай арганізацыйнай падрыхтоўчай працы савету і выкананаму.

Перад выбарамі ў час справаздачна-перавыбарчай кампаніі неабходна арганізаваць масавае абследаванне дзейнасці саветаў як праз савецкую грамадзкасць, так і праз выезды спецыяльных камісій ЦВК, АБК і РВК. Высвятліць праверкай станочныя і адмоўныя бакі працы нізавых саветаў дзеля таго, каб палепшыць змест і практыку працы будучых новых перавыбраных саветаў.

Мы маем зараз вялізарны актыў з рабочых і работніц, сялян і сялянак. Гэты актыў прымае ўдзел у савецкай і грамадзкай працы, удзельнічае ў вырашэнні задач сацыялістычнага будаўніцтва. Дзеля таго, каб даць яшчэ большую магчымасць савецкаму актыву і большаму колу працоўных непасрэдна ўдзельнічаць у працы саветаў, Цэнтральны Выканаўчы Камітэт БССР сваёй настановай ад 1-га кастрычніка павялічыў у два разы норму выбараў у саветы да аднаго дэпутата на 100 душ насельніцтва. Гэта настанова мае вялікае палітычнае і практычнае значэнне ў сэнсе ўцягнення шырокіх працоўных мас у работу саветаў, у сэнсе палепшання масавай работы саветаў.

Уся арганізацыйная праца па правядзенню перавыбараў саветаў, якую зараз павінны разгарнуць ва ўсю шырыню нашы саветы, выканкомы і іх выбарчыя камісіі, павінна праходзіць пад непасрэдным, штодзённым кіраўніцтвам партыі і партыйных органаў на мясцох. Асабліва нам трэба падняць на належную вышыню кіраўнічую ролю парт'ячэек на мясцох, не дапускаючы ні ў якім выпадку хвасцізму ў гэтай важнейшай палітычнай кампаніі.

Правільна і сваечасова арганізаваная кампанія перавыбараў саветаў, пры бязупынным кіраўніцтве парт'янаў на мясцох павінна поўнасьцю забяспечыць вырашэнне наступных задач: павышэнне актыўнасці ўсіх працоўных; узмацненне кіруючай ролі ў саветах пралетарыяту; разгортванне крытыкі і савецкай дэмакратыі; яшчэ большага замацавання бядняцка-серадняцкага саюзу; большага ўцягнення ў саветы рабочых, батрацтва, і беднаты; поўнай ізаляцыі кулакоў і антысавецкіх элементаў; далейшага ажыўлення саветаў, канцэнтрацыі ўвагі працоўных на задачах абароны краіны, яе індустрыялізацыі і рашучай барацьбы з бюракратызмам за палепшэнне нашага дзяржаўнага апарату.

М. Ляўкоў.

Перавыбары саветаў і задачы па арганізацыі беднаты і батрацтва.

Надзвычайна вялікае палітычнае значэнне перавыбарчай кампаніі саветаў у тым, што пры яе правядзенні мабілізуецца ўвага шырокіх мас навакол пытанняў сацыялістычнага будаўніцтва, актывізуецца масы, займаюцца праверкай усёй работы сваіх выбарчых органаў, апеньваюць гэту работу з пункту гледжання дасягненні і недахопаў, крытыкуюць адмоўныя бакі працы, выяўляюць прычыны гэтых недахопаў, даюць свае прапановы.

Словам—у час перавыбараў саветаў, побач з разгортваннем шырокай савецкай дэмакратыі, значна ўзрастае і актыўнасць мас. Адсюль дваяка важная задача партыйных арганізацый (акругкомаў, райкомаў, ячэек)—умець

арганізаваць актыўнасць мас у час перавыбараў, умець пасяля перавыбары захаванне гэту актыўнасць на высокім узроўні і накіроўваць яе на справу сацыялістычнага будаўніцтва.

Роля беднаты і батрацтва ў гэтай справе надзвычайна вялікая і важная. Бедната і батрацтва, як апора партыі на вёсцы, як непасрэдны будаўнік савецкага ладу і сацыялістычнай гаспадаркі, павінны быць на чале ў час перавыбараў саветаў і пры правядзенні ўсіх мерапрыёмстваў на вёсцы.

Перавыбары саветаў будуць праходзіць (гэта трэба ведаць) пры абвастрыўшайся вясёвай барацьбе ў вёсцы. Булак, пры дапамозе былых людзей, будзе актыўна дамагацца таго, каб

прайсці ў савет, к кіраўніцтву. Для гэтай мэты кулацтва поўнасьцю будзе выкарыстоўваць агульныя цяжкасці, звязаныя з рэканструкцыяй народнай гаспадаркі, а таксама асобныя недахопы работы мясцовых савецкіх і іншых арганізацый, будзе вышукваць слабыя месцы арганізацыйнай падрыхтоўкі, каб зрываць справаздачныя і перавыбарчыя сходы. Бедната і батрацтва, разам з сярэдняком, павінны быць гатовы, каб у такіх выпадках даць рашучы адпор кулацкім намерам і тым забяспечыць дзелавое абмеркаванне справаздач, нармальнае абгаварэнне кандыдатур і правядзенне перавыбараў саветаў.

Дабіцца поўнай палітычнай

ізаляцыі кулака ў час перавыбары і не дапусьціць ніводнага кулака ў саветы—актуальнейшая задача партыйных арганізацый. Выкананьне гэтай задачы цалкам будзе залежаць ад якасьці падрыхтоўкі вясковых раённых парт. арганізацый і асабліва ячэек. Так, і толькі так стаць пытаньне.

Такім чынам, надыходзячы перавыбары саветаў павінны зьявіцца (і зьявіцца) праверкай дасягненьняў работы па асобных арганізацый, і цалкам усёй КП(б)В у справе арганізацыі беднаты і батрацтва, замацаваньня блэку беднаты з сярэднякам і наступленьня на кулака. Адсюль, работа па арганізацыі беднаты і батрацтва навокал партыі павінна стаяць у асяродку ўвагі ўсіх партыйных арганізацый.

Дырэктыва ЦК—«Асаблівую ўвагу зьвярнуць на падрыхтоўку арганізаванага і актыўнага ўдзелу ў кампаніі перавыбары саветаў вясковае беднаты, дзеля чаго выпрацаваць па кожнай акрузе, раёну, сельсавету канкрэтныя пляны і дзірэктывы аб скліканьні і працы сходаў беднаты і асабліва груп беднаты, у гэтай кампаніі»—павінна поўнасьцю знайсці адбітак у рабоце акруговых і раённых арганізацый, у рабоце ўсіх вясковых ячэек.

Кожная ячэйка, кожны партыец павінны добра ўявіць, што роля беднаты і батрацтва ў перавыбарах саветаў будзе тым больш, актыўнасьць і клясавая сьвядомасьць іх тым вышэй, чым больш поўна будзе абхоплена работай беднаты і батрацтва праз сходы беднаты, праз раёныя нарады груп беднаты, праз ажыўленьне работы груп беднаты.

Цяпер, калі праходзяць перавыбары партыйных органаў (бюро ячэек, райкомаў) патрэбна паставіць пытаньне ў кожнай ячэйцы, у кожным райкоме—ці ўсё зроблена, каб паладзіць работу з беднатай, арганізаваць беднату і батрацтва навокал партыі? Калектыўна абгаварыць яго, знайсці адказ, чаму ня ўсё зроблена, і на падставе маючыхся дзірэктывы ўзяцца за работу, распрацаваўшы для сабе канкрэтны план з вучотам усіх мясцовых асаблівасьцяў.

У рабоце з беднатай і батрацтвам не абмяжоўвацца фармальным правядзеньнем сходаў і арганізацыяй груп беднаты «на паперы», што маецца ў шэрагу выпадкаў, а рашуча дабівацца якаснага палепшаньня гэтай работы, дадаючы ёй практычны зьмест, робячы гэтую работу жывой, канкрэтнай. Праз існуючыя формы трэба навучыць беднату

і батрацтва працаваць практычна, зрабіць іх памочнікамі ячэйні ў гаспадарчым і культурным будаўніцтве вёскі. Дасягнуць апошняга можна толькі пры сталым і правільным кіраўніцтве з боку райкомаў і ячэек арганізацыйна-гаспадарчай работай сярод беднаты.

У зьвязку з надыходзячымі перавыбарамі саветаў, трэба зрабіць прадметам шырокага абгавареньня (праз сходы, групы і раёныя нарады груп) з беднатай і батрацтвам пытаньняў, зьвязаных з перавыбарамі саветаў, паставіўшы мэтай далейшае ажыўленьне работы саветаў, большае прыбліжэньне саветаў да працоўных нас.

Трэба, каб работа саветаў за справядчым час, на асобных галінах іх працы, як: земляўпарадкаваньне, калектывізацыя, навучаньне дзяцей у школах, рэалізацыя самаабкладаньня, выкананьне дзірэктывы па сельгаспадарку, разьмеркаваньне лесу, арэнда зямлі, скарыстаньне бядняцкіх фондаў, каапіраваньне, абарона інтарэсаў наймовай рабочай сілы ў вёсцы—абавязкова была абгаворана на сходах беднаты, на групах беднаты, на раённых нарадах груп. Няхай бедната скажа, у якой меры на гэтых пытаньнях захоўваўся інтарэс батрацтва, беднаты і сярэднякоў на практыцы тым ці іншым працаўніком і цалкам сельсаветам. Няхай скажа бедната, хто працаваў у сельсавете, а хто не хацеў працаваць і чаму не хацеў, хто шкодзіў рабоце. Трэба, каб бедната і батрацтва, разам з сярэднякам, далі сваю ацэнку—хто можа працаваць і будаваць сацыялістычную гаспадарку і каго патрэбна гнаць з саветаў за нядабайнасьць.

Паглыбляючы работу па арганізацыі батрацтва і беднаты навокал партыі, неабходна замацоўваць бліжэй беднаты з сярэднякам. Для гэтага патрэбна, каб у рабоце з беднатай і батрацтвам выстарчална знаходзілі адбытак інтарэсы сярэдняка. Сярэднякі ў якім разе не павінен быць абыйдзены. Пры абгавареньні і вырашэньні ўсіх пытаньняў на сходах беднаты, на групах і раённых нарадах груп, інтарэсы беднаты і сярэдняцтва павінны ўсюды сустракацца.

Партыйныя арганізацыі на вёсцы павінны паказаць на мясцовых прыкладах, што кулак зьяўляецца клясавым ворагам і батраку, і бедняку, і сярэднякам. Што кулак на справе выкарыстоўвае ўсе магчымасьці, каб падбраць пад свае рукі і аднолькава нажыцца за кошт і батрака, і бедняка, і сярэдняка. (Кулак наймае батрака за малую цану, бедняку дае кабальную пазыку—збожжа альбо

інвэнтар на атработ, сярэдняка эксплёатуе праз сельска-гаспадарчы інвэнтар і іншыя віды). Паказаць як кулак, пралезшы ў асобных выпадках у склад сельсаветаў у мінулае перавыбары, дамагаўся выкрыўленьня клясавай лініі савета ў інтарэсах кулацтва.

Паказаць на фактах беднаце і сярэдняка варожую кулацкую дзейнасьць у галіне земляўпарадкаваньня і асабліва—калектывізацыі, дзе кулак выстунае больш актыўна і даходзіць да таго, што ў некаторых мясцох нават паліць бядняцкія і сярэдняцкія гаспадаркі, з'арганізаваныя ў калектывы, зьявішае межавыя знакі, робіць попыт на забойства земляўпарадкавацеляў і інш.

З усяго выцякае, што кулак вораг і батрацтва, і беднаце, і сярэдняцтва. Ён з кулаком не па дарозе, яны супольна павінны стаяць супроць кулака. Адсюль можна бачыць, што інтарэсы бедняка і батрака сустракаюцца па ўсіх галінах працы з інтарэсамі сярэдняка і наадварот. Таму ў інтарэсах сярэдняка ісьці з беднатай супроць кулацтва.

Слабей усяго праца сярод беднаты пастаўлена ў нацыянальных сельсаветах і сельсаветах з рознымі нацыянальнасьцямі. Там можна бачыць такія зьявішчы, калі клясавы прынцып падмяняецца нацыянальнай «роўнасьцю». Партыйныя арганізацыі, якія кіруюць работай гэтых саветаў, павінны ўжыць усе меры і дабіцца рашуча пералому ў рабоце па арганізацыі беднаты і батрацтва нацменьшасцяў. Нацыянальнай «роўнасьцю» неабходна супроцьпаставіць клясавы прынцып. У гэтай рабоце патрэбен максымум ініцыятывы і гібкасці з боку вясковых райкомаў і ячэек. Акругкомы, праз сваіх наработнікаў, павінны ў гэтай рабоце ўсямерна дапамагчы вясковым партарганізацыям.

Важнейшы момант работы з беднатай і батрацтвам перад набліжаючымі перавыбарамі саветаў,—гэта выяўленьне і вылучэньне актыўных і працездольных кандыдатаў у саветы з батракоў, беднякоў і сярэднякоў. Бедната і батрацтва ў гэтым павінны дапамагчы партыі знайсці ўсё лепшае на вёсцы, усё працездольнае і клясавы вытрыманае, каб такім чынам яшчэ больш узмацніць саветы, ажыўіць і палепшыць іх работу і тым забясьпечыць сацыялістычнае будаўніцтва вёскі.

Пры вылучэньні новых кандыдатаў у саветы не падыходзіць механічна. У гэтай рабоце ўлічыць памылкі мінулых перавыбары і зараз-жа распачаць

працу. Праглядзець спіскі актывістых, правярць кожнага па здольнасці, па клясавай вытрыманасці, па таму, як адносіўся да праведзеных палітычных кампаній на вёсцы, якім аўтарытэтам карыстаецца ў батрацтва, у беднаты, у сярэднякоў. Для выканання так настаўленай задачы прыстасавать работу ячэек, райкомаў і саюзу сел. гасп. ляс. рабочых.

Зусім непадобная рэч будзе, калі ячэйкі пры перавыбарах выйдучь з непадрыхтаванымі і незнаёмымі нікому кандыдатурамі і праваляцца. Райкомы гэта павінны папярэдзіць сваім кіраўніцтвам, сваім кантролем у правядзенні ўсёй падрыхтоўчай работы.

У рабоце з беднатай і батрацтвам у час перавыбараў і іх падрыхтоўкі вялікае значэнне мае парадак і метады самой работы. Не абмяжоўваючы ініцыятыву і не ставячы якіх-небудзь рамак, райкомы павінны кіравацца наступнымі асноўнымі момантамі. Перад справаздачамі саветаў абавязкова правесці раённыя нарады груп беднаты, дзе абгаварыць задачы, звязаныя з справаздачай, перавыбарамі саветаў, заслухаць і абгаварыць даклад аб рабоце РВК. Падрыхтаваўшы, такім чынам, батрацка-бядняцкі актыў усяго

раёну, правесці такую-ж работу ў групамі беднаты пры сельсаветах, дзе прапрацаваць задачы, якія стаяць перад сельсаветам у справаздачную і перавыбарчую кампанію і пасля гэтага перайсці да правядзення сходаў беднаты, у першую чаргу ў мясцовасцях, дзе менш актыўна і слаба арганізавана бедната.

Абавязкова праводзіць сходы напярэдадні перавыбараў, дзе абгаварыць кандыдатуры ў сельсавет і іншыя пытанні, якія могуць узнікнуць у час перавыбараў.

На сходы беднаты абавязкова прыцягнуць батрачак і бяднячак; не абходзіць і запрашаць актывістых сярэднякоў.

У выніку ўсёй працы неабходна дасягнуць выканання лезунгаў—сто процантаў беднаты і батрацтва на справаздачных і выбарчых сходах. Павялічэнне батрацка-бядняцкіх кадраў у саветах. Больш жанчын батрачак і бяднячак у саветы.

У рабоце не раскідвацца. Больш плянаваць, больш выразнаць, больш кіраўніцтва і кантролю за выкананнем дырэктывы па пытанню арганізацыі беднаты і батрацтва.



Ход падрыхтоўкі да перавыбараў на мясцох.

На падставе матар'ялаў выбарчай праверкі, вытваранай Арганізацыйным Аддзелам ЦВК БССР і інфармацыйных матар'ялаў з месц неабходна зрабіць вывад, што падрыхтоўчая да перавыбараў саветаў работа на мясцох разгортвалася да гэтага часу слаба, ня глядзячы на наяўнасць дадзеных параўнальна даўно, вычэрпваючых дырэктывы з боку ЦВК БССР. У цыркуляры ЦВК ад 25-VI 1928 г. вызначаліся ўсе тыя мерапрыемствы, якія павінны былі праводзіць выканкомы і саветы ў перыяд падгатоўчай працы да перавыбарчай кампаніі. Акрамя гэтага, дадзены былі ў наступныя тэрміны дадатковыя ўказанні. Праўда, акруговыя і раённыя выканаўчыя камітэты таксама далі з свайго боку падпарадкаваным інстанцыям даволі такія поўныя і вычэрпваючыя паказанні аб тым, што трэба выканаць у справе падрыхтоўкі да перавыбараў саветаў. Але-ж калі прыгледзецца да таго, што праведзена на мясцох у выкананне маючыхся дырэктывы паказанняў, то можна заўважыць, папершае, некаторую фармальнасць падыходу да справы наладжвання і раз-

гортвання падрыхтоўчае да перавыбараў работы, а падругое, слабую ўвагу тым складаючым комплекс усё падрыхтоўчае да перавыбараў працы мерапрыемствам, якія зьяўляюцца асноўнымі, патрабуюць вельмі ўважлівага вырашэння і найбольш доўгага перыяду часу для ажыццяўлення. Гэты вывад у найбольшай меры адносіцца да саветаў. Так, напрыклад, як зьявішча агульнае, саветы да гэтага часу не разглядалі калектыўна—на пасяджэннях пленумаў ці прэзідыумаў—дырэктывы пастановаў выканкомаў аб падрыхтоўчай да перавыбараў рабоце. Гэтыя дырэктывы ведаюць толькі старшыні, ды сэкратары саветаў і на сваім асабістым разуменні арганізуюць падрыхтоўчую работу. Прычынаю гэтых хворых зьявішчаў зьяўляецца тое, што з боку як акруговых, так і раённых выканаўчых камітэтаў ня было да гэтага часу праверкі, як наладжана і разгортваецца падрыхтоўка да перавыбараў саветаў на мясцох.

Што-ж практычна зроблена мясцамі ў гэтай галіне? Да гэтага часу праведзена наступнае:

а) Абгаворана пытанне правядзення падрыхтоўчай работы да перавыбараў саветаў у партыйных і савецкіх акруговых і раённых органах.

б) Арганізаваны ў некаторых акругах акруговыя і раённыя выбарчыя камісіі.

в) У іншых мясцох складзены календарныя пляны справаздачна-перавыбарчай работы.

г) У частцы саветаў перагледжаны спісы выбаршчыкаў і пазбаўленых выбарчага права.

д) Некаторымі раённымі выканаўчымі камітэтам і часткаю саветаў падрыхтаваны справаздачныя матар'ялы, прычым у саветах гэтыя матар'ялы не адбіваюць практычнае работы і павінны быць перароблены.

Такім чынам, вытвараная выканкомамі і саветамі (некаторымі толькі) падрыхтоўчая работа не ахапляе тых мерапрыемстваў, якія павінны былі-б ужо вырашаны і праводзіцца ў жыццё, як мерапрыемствы асноўныя і патрабуючыя доўгага перыяду часу і асабліва ўважлівага вырашэння. Да ліку гэтых безадкладных мерапрыемстваў патрэбна аднесці:

а) Вывучэнне сучаснага складу саветаў пад кутом гледжання ачышчэння ад нягодных элементаў.

б) Выяўленне кандыдатур для ўвадзення ў склад саветаў і РВК у час надыходзячай перавыбарчай кампаніі, падбор кандыдатур на сталую работу ў саветах, падбор кандыдатур жанчын для вылучэння.

в) Праверка выканання наказаў, пастановаў выбарчых сходаў, пленумаў і дырэктывы вышэйшых органаў.

г) Інструктаванне і практычная дапамога саветам у справе складання справаздачных матар'ялаў у сэнсе адбіцця ў апошніх усё практычнае работы, характарызуе выкананне наказаў, пастановаў зездаў і дырэктывы вышэйшых органаў.

д) Практычнае інструктаванне ўсіх членаў і дэпутатаў саветаў аб форме іх справаздачнасці перад выбаршчыкамі.

е) Тэхнічная і інструкцыйная дапамога рэвізійным камісіям РВК і саветаў у справе вытварэння рэвізій, складання актаў і справаздачных матар'ялаў, для дакладаў на справаздачных сходах насельніцтва; інструктаванне аб форме і зместу справаздач рэвізій.

ж) Забяспечыць працаздольнасць выбарчых камісій пры саветах, напярэдне выявіўшы кандыдатуры ў апошнія. Дакладна праінструктаваць камісіі аб іх правах і абавязках.

з) У звязку са зьменамі закону ў бок павялічэння нормы прадстаўніцтва ў саветах—(агалошаны ў Сав. Вел.

№ 227 ад 2-Х—1928 году) РВК і саветах пераглядзець схему выбарчых участкаў, у залежнасці ад устаноўленых норм, а таксама ўлічыць гэтыя нормы пры падборы кандыдатур у склад саветаў.

Улічваючы тое, што вышэйпералічаныя мерапрыемствы займаюць вельмі значную ўдзельную вагу ва ўсёй падрыхтоўчай рабоце да перавыбараў саветаў, патрабуюць для свайго вырашэння і практычнага ажыццяўлення значны перыяд часу—як райвыканкомам, так і саветам належыць гэтыя мерапрыемствы пачаць праводзіць у жыццё безадкладна.

Каб забяспечыць паспяховае і сваечаснае правядзенне вызначаных мерапрыемстваў і налагодзіць разгортванне ўсёй падрыхтоўчай да перавыбараў саветаў працы—райвыканкомам неабходна прымаваць да саветаў прадстаўніка, на якога ўскласці:

а) Найбольш поўна прапрацаваць і абмеркаваць на пашыраных пасаджэньнях саветаў усе дырэктыўныя матар'ялы аб арганізацыі і правядзенні падрыхтоўчай работы да перавыбарчай кампаніі саветаў.

б) Правесці работу па вывучэнню сучаснага стану саветаў і вылучэнню кандыдатур для вылучэнства.

в) Вытварыць усебаковую праверку работы саветаў ад папярэдняй перавыбарчай кампаніі да гэтага часу, з мэтай выяўлення, як выкананы саветамі наказы, пастановы з'ездаў, дырэктывы вышэйшых кіруючых органаў.

г) Дапамагчы саветам у справе складання справаздачных матар'ялаў у сэнсе адбіцця ў іх свае практычнае работы, праінструктаваць усіх сяброў саветаў і рэвізійных камісій аб зьмесце іх справаздач.

Лукашэвіч.

АРГАНІЗАЦЫЙНА—МАСАВАЯ ПРАЦА САВЕТАЎ.

Работа інструктароў саветаў.

На апошняй Сесіі ЦВК БССР у дакладзе аб масавай рабоце саветаў і пры абгаварэнні гэтага дакладу, шмат увагі было з'вернута на дакладчыкам, так і членамі ЦВК, якія выступалі па гэтым дакладу, пытанню правільнага і поўнага кіраўніцтва саветамі і выканкомамі з боку вышэй стаячых выканкомаў. Характэрна, што асабліва заастралі гэтае пытанне работнікі нізавых саветаў—сельскіх і месчакowych. Яны скардзіліся на адсутнасць, галоўным чынам, жывога кіраўніцтва.

Гэта зусім зразумела, так як нізавыя саветы перш за ўсё адчуваюць на сваёй працы недахопы кіраўніцтва.

Сесія ЦВК, улічваючы гэты момант, уключыла ў сваю пастанову па дакладу аб масавай рабоце саветаў спецыяльны раздзел аб кіраўніцтве і інструктаванні. Ацэньваючы становішча гэтай работы выканкомаў III-я Сесія адзначыла, што «да гэтага часу кіраўніцтва і інструктаванне ў сваёй большасці мела пісьмовы характар; інструктаванне і дапамога ў рабоце саветаў ажыццяўляліся недастаткова».

Гэтая ацэнка інструктавання і кіраўніцтва, якую дала Сесія, зьяўляецца

да зусім правільнай. Акрыванкомы слаба ажыццяўляюць кіраўніцтва райвыканкомамі і гарадзкімі саветамі і зусім слаба сельскімі і месчакowymi саветамі.

Калі кіраўніцтва і інструктаванне ў БССР некалькі аблегчаны па лініі цэнтр-акруга з прычыны невялікай колькасці акруговых адзінак, то кіраўніцтва па лініі акруга-райён і райён-сельсавет ускладняецца таму, што мы маем значную колькасць райёнаў з вялікімі тэрыторыямі і насельніцтвам. Колькасць сельсаветаў у райёне даходзіць да 20 і больш. Па колькасці насялення і па сваёй тэрыторыі сельсаветы БССР зьяўляюцца аднымі з найбольш буйных ва ўсім Саюзе ССР.

Усё гэта значна ўскладняе справу кіраўніцтва і інструктавання нізавых саветаў.

Метады жывога кіраўніцтва саветамі ёсць наступныя: нарады прадстаўнікоў месц, выезды ведамственных работнікаў на месцы, пленумы, заслухоўванне дакладаў ніжэйстаячых саветаў і выканкомаў і г. д. Але са ўсіх метадаў жывога кіраўніцтва найбольш важным метадам, які дае максімальную карысць, бязумоўна, зьяўляецца выезды інструктароў вышэйстаячага выканкому на абследаванне і інструктаванне ніжэйстаячага савета

або выканкому. Інструктар, прапрацаваўшы больш-менш доўгі час на інструктарскай працы, набывае ў выніку абследаванняў вялізны вопыт і глыбокія веды работы саветаў, якія ён пераносіць на іншыя саветы і дапамагае ім, такім чынам, практычна ў іх працы. Апроч таго, інструктар зьяўляецца жывым зьвязком, якое зьяўляе вышэйстаячы выканком з ніжэйстаячымі саветамі і выканкомамі. І, урэшце, інструктар ажыццяўляе кантроль над выкананнем і правядзеннем у жыццё саветамі і выканкомамі дырэктыў і пастаноў вышэйшых органаў саветаў улады.

Ня глядзячы на тое, што роля інструктара ў справе паленшання саветаў працы вельмі значна, яшчэ да гэтага часу правільнай арганізацыі інструктарскага апарату мала звяртаецца ўвагі.

Першае і галоўнае патрабаванне, якое трэба прад'явіць да інструктароў—гэта адпаведная кваліфікацыя. Зусім ясна, што інструктар ва ўсялякім выпадку па сваёй кваліфікацыі ня можа быць ніжэй старшыні таго выканкому або савету, які ён інструктуе. Такі мінімум яшчэ неабходзен і таму, што інструктар пры абследаванні і інструктаванні прадстаўляе той выканком, які яго паслаў. Аднак, на пы-

танню належній кваліфікації своїх інструктороў аервыканкомы мала зрабілі і робяць. Галоўным злом у гэтай справе зьяўляецца цяжучасць інструктарскага складу. Каб даказаць гэта, даволі прывесці той факт, што за 9 месяцаў 1927 году змянілася 73,7 проц. усяго інструктарскага складу БССР. Гэта значыць, што паказаны процант інструктороў знаходзіўся на сваёй працы менш году, а калі паглядзець на часовыя акругі, то можна спаткаць яшчэ больш частыя змены. Так, напрыклад, у Менскім аервыканкоме за час з 1-га студзеня 1927 г. па 1-е врасавіка 1928 г. працавалі 9 інструктороў, і кожны з іх знаходзіўся на сваёй пасадзе ў сярэднім 6 месяцаў. Ёсць і такія, якія працавалі ўсяго 1 месяц, 3-5 месяцаў. Аднойкавае зьявішча было адзначана абследаваннем і ў Магілёўскім Аервыканкоме. Тут таксама былі такія інструктары, якія працавалі 2 месяцы, 5 месяцаў і г. д.

Такія нязначныя прабыванні на інструктарскай рабоце ператвараюць інструктарскі апарат у сапраўдны «проходной двор». Праўда, у гэтым напрамку ў апошні час ёсць некаторыя «стабілізацыйныя тэндэнцыі», але значных вынікаў іх яшчэ мы ня маем.

Прэзыдыум ЦВК прызнаў мінімальным тэрмінам прабывання на інструктарскай рабоце 1 год, гэты тэрмін ніяк нельга лічыць дастатковым і ён зьяўляецца толькі мяжой таго, што можна дапусціць у асобна крайніх выпадках. Прымаючы пад увагу адсутнасць адпаведных спецыяльных курсаў і іншых відаў падрыхтоўкі гэтакага важнага апарату, кваліфікацыя інструктарскага складу можа быць падвышана, галоўным чынам, доўгай працай на гэтай пасадзе.

Бясспрэчна, што інструктар можа набываць і паглыбляць свае веды толькі тады, калі ён будзе займацца толькі выключна сваёй інструктарскай працай. Нагрузка інструктара дробнай канцэлярскай работай і скарыстоўванне яго не па простама прызначэнню павінны быць зьніжаны; гэта паніжае каштоўнасць інструктара, як гэтакага і ў значнай ступені знімае з яго пачуццё адказнасці за даручаную яму работу; апошняе акалічнасць у сваю чаргу ператварае інструктара ў чыноўніка, які выконвае вядомыя тэхнічныя абавязкі. З гэтае прычыны пытанне аб разгрузцы інструктара ад работ, якія не ўваходзяць у кола яго

прамых абавязкаў, павінна быць зараджа вырашана.

Для правільнай работы інструктарскага апарату, для якаснага палепшання яго складу і ўтварэння спрыяючых умоў для іх работы, неабходна яшчэ наступнае:

Першае. Неабходна каб інструктары мелі практычны стаж у савецкай рабоце, г. з., каб яны гады 2-3 прапрацавалі ў савецкай або выканкоме.

Другое. Трэба ўнесці больш якасць у пытанне аб кіраўніцтве інструктарскім апаратам і наогул аб кіраўніцтве арганізацыйна-масавай работай саветаў.

Трэцяе. Устанавіць абавязковы ўдзел інструктароў у рабоце пленумаў і прэзідыумаў саветаў, выканкомаў, розных нарад з прадстаўнікамі месц.

Чацьвертае. Палепшыць матар'яльнае становішча інструктароў і тым самым утварыць стымул для замацавання на больш доўгі час інструктараў на іх рабоце. Інструктарам павінна быць забяспечана стаўка адказнага палітычнага працаўніка. Прэзыдыум ЦВК гэтае пытанне ў адносінах да інструктароў Арг. Аддзелу Прэзыдыуму ЦВК ужо вырашыў.

Пятае. Асаблівую ўвагу трэба звярнуць на належны падбор інструктароў у тых райвыканкомах, дзе будзе гэтага пасада ўведзена. Сясія ЦВК, улічваючы неабходнасць палепшання кіраўніцтва сельскімі саветамі, зацвердзіла пастанову Прэзыдыуму ЦВК аб уведенні пасады інструктара пры больш буйных райвыканкомах.

Гаворачы аб інструктарскім апарате, трэба адзначыць, што ў гэты апарат зусім ня ўцягнуты жанчыны. Гэтае зьявішча ёсць значны прабел, які трэба ў бліжэйшым будучым запоўніць.

Цяпер некалькі слоў аб характары нашых абследаванняў. Інструктарскія абследаванні зьяўляюцца яшчэ недавальняючымі. Звычайна бывае, так што па прыбыцці на месца інструктар абмяжоўваецца наступным: выписвае ўсе лічбы аб тэрыторыі, насельніцтве, колькасці жывёлы, зямлі, колькасці адбыўшыхся насяджэнняў, вырашаных пытанняў і г. д. Гэтыя абследаванні часта ўтвараюцца па шаблоннай праграме і зусім ня ўлічваюць асноўных пытанняў сённяшняга дня. Бывае і так, што ў праграмах абследавання ўпушчаецца вясавы момант, дзякую-

чы чаму наогул трацяцца вынікі ўсяго абследавання.

Падрыхтоўка да абследавання не практыкуецца. З тае прычыны, што абследаванні ў сваёй большасці робяцца ня ў плянавым парадку, то натуральна, што інструктар ня мае магчымасці падрыхтавацца да іх, сабраць і прапрацаваць маючыся матар'ялы ў адносінах абследаваемага савета або выканкому. Такім чынам, інструктар, прыджаючы ў райён альбо ў вёску, ня ведае з кім і з чым прыдзецца яму сустракацца пры абследаванні, на што яму трэба звярнуць большую ўвагу, якія даць паказанні, у чым дапамагчы і г. д.

Абследаванні звычайна ўтвараюцца без усялякага прыцягнення да яго ня толькі мас (сэцыі, камісіі, актыў), але і мясцовых работнікаў савету альбо выканкому і адпаведных рэвізійных камісій.


Вынікі абследавання ў сваю чаргу часта ўзгадняюцца апаратным парадкам, зноў-ткі без удзелу мясцовага актыву.

Інструктары Аргаддзелу Прэзыдыуму ЦВК зрабілі вонят шырокага абгаварэння вынікаў абследавання з мясцовымі работнікамі, сэцыямі, актывам (Ворца, Плесчаніцы і інш.) і гэты вонят даў бліскучыя вынікі як у сэнсе ўдзелу шырокіх мас у абгаварэнні недахопаў работы, так і ў сэнсе ўнясення шэрагу канкрэтных прапановаў для знішчэння гэтых недахопаў.

Тут трэба адзначыць, што інструктарскія абследаванні, утвараемыя аервыканкомані на сваёй падрыхтаванасці, масавасці адсталі ад абследавання, якія ўтвараюцца партыйнымі арганізацыямі і РСІ. Пастаноўку абследавання аервыканкомаў неабходна палепшыць, а ўноў арганізуемую інструктарскую работу пры РВК адразу ж паставіць на правільны шлях.

Інструктарскаму апарату трэба даць правільную ацэнку таму, што да гэтага часу гэтай ацэнкі з боку выканкомаў і саветаў яшчэ ня было. Неабходна ўтварыць працаздольны інструктарскі апарат, работа якога з удзелам шырокіх працоўных мас будзе накіравана ня толькі на абследаванне, рэвізацыю, але і на кваліфікаваную дапамогу саветам і выканкомам. Без гэтакага апарату правільна арганізаванага і ўзвешанага на ўсёй савецкай сістэме, нельга правільна і поўна праводзіць масавую работу саветаў.

Файнбург.



Камісіі пры сельскіх саветах.

Ішчэ ў 1924 годзе савецкая ўлада адзначыла неналаджанасць работы саветаў на мясцох, слабасць іх і нават некаторую адарванасць ад мас. Неабходнасць узмацнення саветаў, ажыўлення і палепшання іх работы была настаўлена ў парадак дня і ў выніку, па пастанове Прэзідыуму ЦВК Саюзу ССР ад 19-ХІІ-24 году, была ўтворана пры ЦВК Саюзу ССР спецыяльная нарада па савецкаму будаўніцтву.

Асноўныя задачы, якія паўсталі перад нарадай, былі наступныя: глыбокае і ўсебаковае вывучэнне становішча саветаў на мясцох, галоўным чынам, нізавога апарату, пры максімальным удзеле прадстаўнікоў месц; распрацоўка канкрэтных мерапрыемстваў па ўсіх галінах дзейнасці саветаў, на падставе практычнага вопыту і агульных дырэктыв ўраду і партыі.

Нарада, у выніку вывучэння на мясцох работы сельскіх саветаў, прызнала, што найлепшай формай прыцягнення шырокіх слаёў насельніцтва, а роўна і грамадскіх арганізацый да работы сельскага савету зьявіцца ўтварэнне пры сельсаветах камісій (сакцый) з членаў саветаў і прадстаўнікоў сельскіх грамадскіх гаспадарчых і іншых арганізацый. Народа пры гэтым зацвердзіла ў красавіку 1925 году асобнае палажэнне аб камісіях. У першым артыкуле гэтага палажэння былі выкладзены мэты ўтварэння камісій: уцягненне шырокіх мас сялян і сялянск, батракоў і батрачак і вясковай інтэлігенцыі ў практычную савецкую працу.

Пастанова Наряды адбылася ўжо ў палажэнні аб сельскіх саветах БССР, зацверджаным 3-га ліпеня 1925 году. Артыкул 8 гэтага палажэння гаворыць, што «сельскі савет прымае меры да залучэння ўсіх працоўных насельнікаў у справу савецкага будаўніцтва праз аднаведных камісій, якія ўтвараюцца пры сельскіх саветах і дзейнічаюць на падставе асобных палажэнняў». Артыкул 32 устанаўляе, што «на членаў сельскага савету, апрача вылаўлення пастаяннае працы ў савецкае, павінны ўскладацца абавязкі ўдзелу ў камісіях, якія ўтвараюцца сельскімі саветаў».

У аднаведнасці з паказаным вышэй палажэннем, якое прыняла Саюзная Народа, і ў развіццё арт. 8 палажэння аб сельскіх саветах БССР, які прадугледжвае асобнае палажэнне аб камісіях, ЦВК і СНК БССР 23 кастрычніка 1925 году зацвердзілі «Па-

лажэнне аб камісіях пры сельскіх саветах». Гэтае палажэнне прадугледжвае арганізацыю пры сельскіх саветах наступных 5 сталых камісій: сельска-гаспадарчай, культурна-асветнай і санітарнай, фінансава-падатковай, мясцовае гаспадаркі і дабрабыту і гандлёва-кааперацыйнай. Апроч гэтых пяці сталых камісій палажэнне прадугледжвае яшчэ і часовыя камісіі для правядзення тых або іншых спецыяльных даручэнняў і кампаній. Членамі камісій могуць быць, апроч членаў савету, наогул усе грамадзяне, якія, канечна, карыстаюцца выбарчымі правамі. Хоць апошняя акалічнасць і не паказана ў палажэнні, але гэтае правіла само выцякае з тых мэт, у січу якіх арганізаваны камісіі: уцягненне шырокіх працоўных мас сялян і сялянск, батракоў і батрачак у практычную работу саветаў.

На чале камісій павінны стаяць члены сельсаветаў. Камісіі працуюць пад кіраўніцтвам Прэзідыуму сельсавету, які разглядае і зацвярджае ўсе пастановы камісій. Члены камісій абавязаны агурадна панаведваць усе пасаджэнні камісій. Справаздача аб рабоце камісій уносіцца ў агульную справаздачу сельскага савету. Вызначышы гэтыя агульныя правілы аб камісіях, Палажэнне вызначае правы і абавязкі кожнай камісіі ў асоббу.

Гэтае палажэнне, у выніку яго правядзення ў жыццё, павінна было ажыўіць дзейнасць сельскіх саветаў, сабраць навакол апошніх вясковы актыў, арганізаваць беднату, разгарнуць масавую работу, уцягнуць усё новыя і новыя сілы вёскі ў савецкае будаўніцтва.

Чым павінны зьяўляцца камісіі пры сельскіх саветах? Яны павінны зьяўляцца сродкам уцягнення шырокіх працоўных мас у савецкае будаўніцтва, быць надрыхтоўчай школай палітычнага выхавання мас. Камісіі на практыцы, а не пры дапамозе кніжак, навучаюць шырокія масы працоўных дзяржаўнаму кіраўніцтву і выяўляюць сельскі актыў. Камісіі выяўляюць тых таварышоў, якіх потым можна будзе паступова высоўваць на адказную працу.

Поспех работы камісій у значнай ступені залежыць ад наступных дзвюх умоў: правільнага размеркавання па камісіях членаў саветаў і правільнага і сістэматычнага кіраўніцтва работай камісій з боку саветаў. Савет павінен размеркаваць сваіх членаў па камісіях так, каб кожны член уваходзіў толькі ў тую камісію, работай якой ён

цікавіцца і дзе ён можа праявіць свае здольнасці, прыстасаваць свой вопыт і свае веды.

Ёсць выпадкі, калі склад камісіі зьяўляецца ўнаўне працаздольным, але ў той-жа час ён ня можа падыйсці да працы, або калі праца камісіі адрываецца ад работы саветаў, і камісіі дзейнічаюць самастойна.

Па гэтых меркаваннях саветы павінны не прадастаўляць камісіі самім сабе, а бязупынна кіраваць іх дзейнасцю. Саветы павінны паказваць камісіям як працаваць, на якія пытанні звяртаць увагу, даручаць камісіям папярэдняю распрацоўку асобных пытанняў, ставіць на пасаджэнні савету прапрацаваныя камісіямі пытанні. У апошнім выпадку камісіі павінны выступаць на пасаджэннях саветаў садакладчыкамі па прапрацаваных імі пытаннях.

Па добрай або дрэннай рабоце камісій можна беспамылкова судзіць аб добрай або дрэннай рабоце савету. Работу камісій нельга аддзяліць ад работы саветаў, так як па сутнасці іх работа зьяўляецца работай саветаў.

Утварэння да гэтага часу абследаванні дзейнасці камісій пры сельскіх саветах пераконваюць у тым, што ў справе ажыўлення нізавога савецкага апарату ўжо маюцца значныя дасягненні. Камісіі з кожным годам усё больш і больш уцягваюць сялянства ў савецкую работу. Камісіі займаюцца вырашэннем бягучых спраў. Яны займаюцца практычным абслугоўваннем штодзённых патрэб сялянства. З актаў абследаванняў відаць, што камісіі займаюцца праверкай працы пажарных дружнаў, размеркаваннем лесу, праўкай дарог і вуліц, пабудовай бань, праверкай правільнасці абкладання сельска-гаспадарчым падаткам, санітарным абследаваннем прадпрыемстваў і устаноў, работай кааператываў, дзіцячымі пляцоўкамі, насыценнымі газетамі, распаўсюджаннем друку і г. д. і г. д.

Нельга сказаць, што дзейнасць 5 камісій можа ахапіць усё жыццё вёскі, або што пры радыяльнай настаноўцы работы камісій яны могуць аказацца «беспрацоўнымі». Жыццё развіваецца, узнікаюць у вёсцы новыя пытанні як на культурным, гэтак і на гаспадарчым франтах. Правы сельскіх саветаў пашыраны. Усё гэта разам узятая зьяўляецца повадам і прычынай к узмацненню дзейнасці камісій. Ёсць сельсаветы, якія не абмежаваліся толькі 5 камісіямі, а ўтварылі, напрыклад, 7 камісій. І ўсё-ж такі, як гэта ні дзіўна, ёсць тавары-

шы, якія, абагульваючы асобныя выпадкі дэрганай работы саветаў і камісій, прыходзяць к вываду, што ажыўіць сельсаветы можна толькі шляхам скарачэння ліку камісій.

Галасы за скарачэнне камісій пры сельсаветах раздаваліся і на III-й Сесіі ЦВК БССР пры абмеркаванні дакладу аб масавай рабоце саветаў. Добры адказ на гэты выступленні ў сваім заключным слове даў т. Хацкевіч. Ён сказаў, што гэта ёсць «стары метады ажыўлення саветаў—скараціць некалькі камісій пры сельсаветах. Гэта мера не пашырае, а звужае магчымасць скарыстання актыўу. Трэба павялічыць актыўу, а не абмяжоўваць колькасць вельмі неабходных камісій. У нас ёсць наступныя камісіі: сельска-гаспадарчая, культурна-асветная і санітарная, фінансавая падатковая, мясцовай гаспадаркі і добрабыту (сюды ўваходзяць дарогі) і гандлёва-кааперацыйная. Ніякую не скараціш, усе патрэбны, і задачы, уваходзячы ў іх абавязкі, надвычайна жыццёвыя».

Гаворачы ў сваім дакладзе аб камісіях і спыняючыся на гэтым жа пытанні, тав. Хацкевіч адзначыў, што «слабасць працы камісій залежыць не ад гэтага, а ад слабых кіраўніцтва, ад таго, што праца сельсаветаў не правяраецца і не палаткаецца. У камісіях часта працуюць толькі члены сельскіх саветаў і амаль зусім не працуюць і ня ўцягваюцца сельскія актыўу, савецкія і грамадскія працаўнікі, якія жывуць на вёсцы, і якія таксама павінны быць задучаны ў работу камісій і саветаў. І па гэтай 5 камісій на важнейшых галінах будаўніцтва на вёсцы яўляюцца зусім не шматлікімі для сучаснага становішча сельсаветаў».

Пашырэнне правоў сельсаветаў выклікае пашырэнне кола спраў, якімі ведае і якія вырашае сельсавет. Гэта акалічнасць не дазваляе паватставіць пытанне аб скарачэнні ліку камісій. Ёсць яшчэ адзін довад у прыхільнікаў скарачэння колькасці камісій—малы лік членаў сельсавету, якіх не хапае на тое, каб размеркаваць паміж імі ўсе абавязкі, якія ўскладаюцца на членаў сельскіх саветаў.

Гэты довад зараз сам сабою адпадае. 1-га кастрычніка г. г. Прэзідыум ЦВК БССР прыняў пастанову аб павялічэнні норм прадстаўніцтва ў сельсаветы і месцачковыя саветы. Згодна гэтай пастановы член савету будзе цяпер абірацца ўжо не ад 200 чалавек насельніцтва, а толькі ад 100. Значыцца, колькасць членаў саветаў павялічваецца роўна ў два разы.

Ёсць толькі адна акалічнасць, якая сапраўды некалькі перашкаджае масавай рабоце нізавых саветаў і ватрым-

лівае яе. Гэта акалічнасць ваключнае ў тым, што сельскія саветы ў сучасны момант маюць вельмі пазначны матар'яльны магчымасці для разгортвання сваёй практычнай дзейнасці ў галіне абслугоўвання культурна-гаспадарчых патрэб вёскі, палепшання быту і ўпарадкавання вёскі. Гэта адбіваецца, бязумоўна, і на рабоце камісій.

Пытанне гэта было абгаворана III-й Сесіяй ЦВК БССР, якая па ім прыняла наступную пастанову: «пацвердзіць дырэктывы Ураду БССР аб павялічэнні ў 28-29 годзе колькасці сельскіх саветаў з самастойнымі бюджэтамі, улічваючы тое, што існаванне самастойных бюджэтаў дапамагае сельскім і месцачковым саветам больш паспяхова вырашаць задачы гаспадарча-культурнага будаўніцтва і больш уцягвае ў работу саветаў і іх камісій батрацкія і бядняцка-серадняцкія масы».

Трэба наогул адзначыць, што III-я Сесія ЦВК БССР пытанню аб камісіях пры сельскіх саветах як пры абгаворванні дакладу аб масавай рабоце саветаў, так і ў пастанове на гэтым дакладзе ўдзяліла шмат увагі.

У пастанове Сесіі адзначаецца, што «ўсё ўзрастаючая актыўнасць рабочых батракоў і бядняцка-серадняцкіх мас вёскі і месцэва слаба скарыстоўваецца саветамі для разгортвання масавай работы. З боку значнай часткі саветаў і выканкомаў няма належнай увагі асноўным формам масавай работы (камісіі, пленумы, прэзідыумы, сходкі, справаздачы)», што нагляднае «амаль што поўная адсутнасць папярэдняй прапрацоўкі практычных пытанняў савецкага будаўніцтва ў камісіях, дзе павінны прымаць актыўны ўдзел усе члены саветаў і ўвесь высковы актыў».

З гэтае прычыны Сесія абавязала саветы, «каб усе важнейшыя гаспадарчыя і культурныя пытанні разглядаліся з папярэдняй прапрацоўкай іх у камісіях» і каб «насяджэнні асобных камісій таксама праводзіць у тых вёс-

ках, да якіх датычыцца пытанне, абгаварваемае камісіямі».

I, урэшце, III-я Сесія паставіла ўстанавіць адказнасць кіраўнікоў саветаў і выканаўчых камітэтаў за бяздзейнасць камісій.

На мясцох зараз ёсць усе падставы для ажыўлення дзейнасці саветаў, уцягнення ў іх работу праз камісіі працоўнага сялянства, батракоў і батрачак і розных працаўнікоў вёскі. Закон дае магчымасць вёсцы актыўна ўдзельнічаць у вырашэнні ўсіх пытанняў, якія яе датычаць. Закон таксама будзе караць тых кіраўнікоў саветаў, якія не скарыстоўваюць гэтай магчымасці.

Задача ажыўлення дзейнасці саветаў наогул і нізавых саветаў—у прыватнасці зноў настаўлена ў парадак дню, але не ў кампанейскім парадку, а як дырэктыва, якая стала дзейнічае.

На падставе пастановы III-й Сесіі ЦВК у бліжэйшы час будзе арганізаваны і праведзены конкурс на лепшую секцыю гарсавету і лепшы сельскі савет з яго камісіямі. Гэты конкурс мае сваёй мэтай прыцягненне ўвагі насельніцтва да работы саветаў і скарыстання лепшай работы паасобных секцый і камісій другімі камісіямі і секцыямі.

Конкурс таксама мае сваёй мэтай навучыць працаваць тых, якія жадаюць, але не навучыліся яшчэ працаваць, уцягнуць масы працоўных у работу ня толькі камісій, але і саветаў, раскачаць і ўцягнуць новыя сілы рабочых і сялян у дзяржаўнае будаўніцтва.

Конкурс прымуціць падцягнуцца ў масавай рабоце тых саветы і камісіі, якія ў гэтай рабоце адсталі.

У выніку ўсіх мерапрыёмстваў савецкай улады будуць завабаны новыя кадры актыўу, савецкай праца значна палепшыцца, ведахопы, якія маюцца ў рабоце, будуць знішчаны і саветы яшчэ больш узмацняцца.

А. Пятосін

▼▼▼▼▼▼▼▼▼▼

Сельскія бюджэты.

Сучасныя ўзбуджэнны сельсаветы БССР на сваёй тэрыторыі і ліку насельніцтва падыходзяць да былых валасцей. Палажэннем аб сельсаветах ім нададзены досыць значныя правы і накладваюцца вялікія абавязкі ў гаспадарча-культурным будаўніцтве. Значна пашыраецца актыўнасць працоўных мас вёскі і іх зацікаўленасць працай сельсаветаў. Адны да гэтага часу с.с. далёка яшчэ не выкарыстоўваюць наданы ім правы, недастаткова ўцягваюць

ў працу саветаў сялянскія актыўу і сельсаветы, часта яўляюцца яшчэ тэхнічнымі выпадкамі загадаў і распараджэнняў вышэйшых устаноў, замест таго, каб стаць сапраўднымі гаспадарамі і арганізатарамі вёскі. Галоўнай прычынай гэтага, бязумоўна, у значнай ступені з'яўляецца адсутнасць у сельсаветаў матар'яльнай базы, інакш кажучы, сельбюджэтаў. Пытанне аб сельскіх бюджэтах зараз настаўлена ва ўсю шырыню на ўсім Савецкім Са-

де, як важнейшы фактар ажыўлення дзейнасці нізавых саветаў. На іншых лясных і аўтаномных рэспубліках сельсаветы з самастойнымі бюджэтамі займаюць ужо значнае месца. Адбыўшыся ў чэрвені месяцы г. г. нарада аргадзелаў выканкомаў РСФСР выказалася за ўвядзенне самастойных бюджэтаў ва ўсіх 100 проц. нізавых саветаў.

Між тым, БССР да гэтага часу мае ўсяго толькі каля 4,5 проц. сельскіх месцачковых саветаў з самастойнымі бюджэтамі.

Паказаныя ніжэй даныя гавораць за тое, што і гэта невялікая колькасць сельскіх і месцачковых бюджэтаў, якая маецца ў нас, існуе ў большасці фармальна, што перашкаджае раз'вязванню тых задач, якія ставіць камуністычная партыя і савецкая ўлада, уводзячы гэтыя бюджэты. Напрыклад: Аргадзелаў ЦВК пры ўдзеле Наркамфіну БССР у пачатку бягучага году абследаваны і вывучаны па два сельскіх бюджэты ў трох акругах (Менскай, Бабруйскай і Магілёўскай). Матар'ялы гэтай работы сведчаць, што хаця сельбюджэты і існуюць ужо другі год, аднак да гэтага часу не палучылі яшчэ належнага юрыдычнага і практычнага афармлення.

Згодна існуючых законаў, сельсаветам для іх бюджэтаў могуць перадавацца наступныя даходы:

1) з падпарадкаванай сельсаветам маёмасці, земляў, рыбнай лоўлі, перавозаў, ад мерапрыёмстваў па сельскай гаспадарцы і г. д.;

2) ад побочнага карыстання ў лясох агульна-дзяржаўнага значэння;

3) ад падпарадкаваных сельсаветам прамысловых прадпрыемстваў, млыноў і іншых прадпрыемстваў, абслугоўваючых сельскую гаспадарку і перапрацоўваючых сельска-гаспадарчыя прадукты;

4) ад жыллёвых і гандлёва-прамысловых памішканняў і месц для гандлю;

5) збор з драўніны;

6) адлічэнні ад сельска-гаспадарчага падатку і цэлы шэраг іншых даходаў мясцовага значэння.

На справе-ж да гэтага часу райвыканкомы не замацавалі за сельсаветамі знаходзячыся на іх тэрыторыі маёмасць. Сельсаветам перададзены ў бюджэты толькі прыбыткі ад маёмасці і прадпрыемстваў, а эксплуатацыйныя апоніх займаюцца не сельсаветы, а райвыканкомы, дзякуючы чаму сельсаветы мала ўдзельнічаюць ў наглядае за маёмасцю і ня лічаць сябе яе гаспадарамі.

Такое становішча вельмі няспрыяча адбіваецца і на самой маёмасці, бо сельсаветы, як сказана вышэй, ня дэсыць унікаюць у гэтую справу, а райвыканкомы ня маюць магчымасці прасачыць ні за выкананнем арандатарамі ўмоў, ні за павялічэннем даходнасці з гэтае маёмасці. Як прыклад, можна адзначыць нявыгадную з дачу садоў райвыканкомам па Чарнаруцкаму сельсавету, Магілёўскай акругі.

Сельскі бюджэт набывае адпаведную вартасць толькі тады, калі ў складанні і абгаварэнні яго прымае ўдзел ня толькі ўвесь сельсавет у цэлым, а таксама шырочы масы сялянскага актыву, калі ён падвергаецца шырокай крытыцы і абгаварваецца на сельскіх сходах. Паміж тым, да гэтага часу сельскія бюджэты ў пераважнасці складаюцца ў райвыканкомках і часам нават не абгаварваюцца ня толькі на пленумах, а і ў прэзыдыумах сельсаветаў.

На вялікі жаль сёкцыі сельсаветаў да гэтага часу ня ўдзялялі ніякай увагі бюджэтным пытанням і зусім ня цікавіліся імі.

Спаганьне і падлік сродкаў па сельскіх бюджэтах вытвараюцца таксама райвыканкомамі, і часта сельсаветы ня ведаюць, ці маюцца ў наяўнасці сродкі для вытварэння выдаткаў на тых ці іншых патрэбы, прадугледжаныя каштарысам. Перспектывныя пляны паступлення прыбыткаў па каштарысу і вытварэння выдаткаў па - квартална складаюцца райвыканкомамі без удзелу сельсаветаў.

Такая пастаноўка сельскіх бюджэтаў, бязумоўна, ня можа спрыяць развіццю ў належнай меры дзейнасці сельсаветаў, уцягненню шырокіх пластоў сялянскага актыву ў гаспадарча-культурную работу саветаў і выяўленню новых непадатковых прыбыткаў для павялічэння бюджэтных сродкаў.

Нягледзячы на гэта, усё-такі трэба адзначыць, што ў тых сельсаветах, дзе маюцца бюджэты, работа пастаўлена значна лепей у параўнанні з безбюджэтнымі і такія сельсаветы праўляюць павышаную цікавасць да гаспадарчага абслугоўвання падпарадкаваных ім устаноў (школы, урачэбныя і фэльчарскія пункты і г. д.) і наогул праўляюць больш гаспадарнасці, зацікаўленасці і ашчаднасці.

Для таго, каб зрабіць рэальнымі сельбюджэты, райвыканкомам неабходна зараз-жа адпаведнымі пастаановамі разьмежаваць і замацаваць за

сельсаветамі прадпрыемствы і маёмасць, што знаходзяцца на тэрыторыі сельсаветаў і прыбыткі ад якіх паступаюць у сельбюджэты.

Сельсаветы павінны правярыць гэтыя прадпрыемствы і маёмасць, высветліць іх даходнасць, наменціць спосабы эксплуатацыі і сачыць за тым, каб прадпрыемствы і маёмасць гаспадарча эксплуатаваліся, раз'віваліся, умацняліся і рабіліся больш даходнымі.

Райвыканкомам трэба загадзя паведамаць у сельсаветы аб тых адлічэннях і сумах, якія павінны быць уключаны ў сельбюджэты (с.-г. падатак, прыбытак ад лясоў), фонд рэгулявання і г. д.), каб пры складанні бюджэтаў сельсаветы ведалі, на якія сумы яны могуць разлічваць пры складанні выдатковай часткі свайго каштарысу.


Пры складанні выдатковай часткі свайго бюджэту сельсаветы павінны абмеркаваць, якія выдаткі патрэбны зрабіць у бягучым бюджэтным годзе, а якія могуць быць перанесены на будучы год, словам, старацца пабудаваць свой гаспадарчы плян так, каб на маючыся паступіць прыбыткі найбольш рацыянальна пабудаваць выдатковую частку.

Для складання бюджэту неабходна ўцягнуць увесь склад сельсавету і сялянскі актыў праз адпаведныя сёкцыі пры сельсаветах, абмеркаваць пры іх удзеле вытворчыя пляны і намічаныя мерапрыемствы, складзеныя бюджэты абгаварыць на сельскіх сходах, уважліва прыслухоўваючыся к карысным заўвагам сялянства па тых ці іншых прыбытковых і выдатковых артыкулах. Толькі пры шырокім удзеле батрацкага, бядняцкага і сярэднякага актыву вёскі сельсаветы змогуць правільна пабудаваць свае бюджэты, згрупаваць і скарыстаць праўляючыюся з боку працоўных мас актывнасць вакол гаспадарча-культурных пытанняў на мясцох.

Аб'ектам належыць больш рашуча ўзяць кірунак на пашырэнне кола сельскіх і месцачковых саветаў з самастойнымі бюджэтамі, арганізоўваючы іх у першую чаргу ў эканамічна найбольш моцных.

У працягу бягучага бюджэтнага году неабходна абхапіць каля 20 проц. нізавых саветаў самастойнымі бюджэтамі, імкнучыся ў далейшым да 100 проц. ахаплення ўсіх саветаў. Адпаведная дырэктыва Прэзыдыума ЦВК БССР, пацверджаная III вераснёўскай сесіяй ЦВК, дадзена; справа цяпер за выкананнем на мясцох.

А. Брушкоў.



Праца Аршанскага Гарадзкога Савету.

Выразнае выдзяленне гарадзкога савету, як самастойнага органу, пачынаецца гістарычнай пастановай Акрвыканкому 28-ІІ—28 г. аб выдзяленні бюджэту Гарадзкога Савету і яго апарату, якая гаворыць: «Парадаць Гарадзкому Савету складаньне, афармленьне і выкананьне гарадзкога бюджэту, нагляд за правядзеньнем падаткаў і збораў». Гэтай пастановай тэхнічны апарат Камгасу прымацоўваецца для абслугоўваньня і Прэзыдэнтуму Гарадзкога Савету.

На глядзячы на ўсю вартасць адзначанай паставы, ёю не вырашаецца важнейшае пытаньне — выдзяленне прадпрыемстваў Гарадзкога Савету.

У далейшым гэта пытаньне вырашаецца Акрвыканкоман у поўнай суарэччасці з дырэктывамі Прэзыдэнтуму ЦВК на даным пытаньні: намясца перадача Гарадзкому Савету аўтатранспарту і вадакачкі (прадпрыемствы дэфіцэтныя). І толькі пасля асаблівай упартасці Прэзыдэнтуму Гарадзкога Савету, Акрвыканком перадае яму ўсе камунальна-абслугоўваючыя прадпрыемствы, але і гэтым Прэзыдэнтум Гарадзкога Савету не задавальняецца, ён лічыць, што млын, цагельня і вапняны завод павінны быць таксама перададзены над яго непасрэднае кіраўніцтва. Пытаньне, бласмоўна, патрабуе сур'ёзнага вывучэння з удзелам Гарадзкога Савету.

У сучасны момант выканаўчыя органы Прэзыдэнтуму Гарадзкога Савету арганізацыйна аформлены наступным парадкам:

1. Прэзыдэнтум, на чале з двума платнымі работнікамі—старшынёй і сакратаром, якія выконваюць агульна-арганізацыйную работу.

2. Камунальны Гарадзкі Аддзел. Яго тэхнічны апарат абслугоўвае і Прэзыдэнтум Гарадзкога Савету, а бухгалтэрыя— камунальна-абслугоўваючыя прадпрыемствы.

3. Інспектарыяты—аховы здароўя і народнай асветы.

4. Гарадзкая Міліцыя.

5. Грашовая частка пры Акрфінаадзеле над загадам намесніка загадчыка аддзелу.

Практыка Воршы, якая больш поўна ажыццявіла выдзяленне выканаўчых органаў гарадзкога савету, патрабуе вывучэння дзеля таго, каб дадаўшы ёй некаторыя напраўкі, раённаўсюдзіць і на іншыя аэруговыя гарадзкія саветы.

Гаспадарна гарадзкога савету.

Гаспадарчай базай гарадзкога савету яўляецца прадпрыемствы камунальна-абслугоўваючага характару, у колькасці 5, камунальныя будынкi і гарадзкія землі, апошнія яшчэ неўпарадкаваны. Мяжа гораду не ўстаноўлена. Бываюць часта непаразуменні ў справе абслугоўвання прыгараднага насельніцтва, напрыклад: Задняпроўе ў 0,5 км. ад гораду—сельска-гаспадарчы падатак плошчы райвыканкому, а ўсе іншыя падаткі гарадзкому савету. Членаў савету—выбірае ў гарадзкі савет.

Саматужная прамысловасць гораду ў большасці аб'яднага ў працкалектывы, іх (калектываў) усяго 17 з колькасцю рабочых 381 чал.

Школьная сетка гораду валічвае 13 школ. У 1927-28 навучальным годзе школамі было ахопена дзяцей школьнага ўзросту 78,6 проц. З 1928-29 навучальнага году для дзяцей васьмігадовага ўзросту ўведзена абавязковае навучаньне. Закачываецца пабудова школы «імя 1905 году».

За час існавання саветскай улады Ворша абагацілася значным лікам культурна-асветных устаноў (педтэхнікум, дзіцячыя сады, клубы, бібліятэкі), аб якіх рабочыя і бяднейшае насельніцтва да саветскай улады ня мела ніякага ўяўлення.

Колькасць устаноў аховы здароўя ў 1927-28 бюджэтным годзе дасягала 13, у гэтым ліку ўстаноў аховы мацярынства і дзяцей—3 (дом дзіцяці, асылі і кансультацыя).

Кааперацыя розных відаў (спажывецкая, арэндна-будуўнічая, саматужна-прамысловая, крэдытная) пашыраецца шпаркім тэмпам: павялічваецца колькасць найшчыбав, паявы капітал і агульная сума таваразвароту; апошнія ў лічбах па спажывецкай кааперацыі за два паўгоддзі характарызуецца наступным чынам: за першае паўгоддзе 1926-27 г.—1.489.700 р., а за тое-ж паўгоддзе 1927-28 г.—1.713.924 р.—павялічэнне на 15 пр.

Работа пленуму гарадзкога савету.

На глядзячы на тое, што ў 1927 г. бюджэт гарадзкога савету і гаспадарка яшчэ аставаліся на выдзеленымі, работа пленуму савету пасля перавыбараў прымае масавы і дзелавы характар.

Урачыстыя пасаджэнні свільваюцца ўжо, як нечарговыя, а пасаджэнні дзелавыя адбываюцца сістэматычна, адзін раз у месяц.

На працягу 1927 г. з часу перавыбараў за 9 м-цаў праведзена 10 пленумаў, а за 8 месяцаў 1928 г.—7, сярэдні процант яўкі членаў гарсавету на пленумы—у 1927 годзе—55,5 проц.; у 1928 г.—51 проц. Асобна кандыдатаў—40,2 проц. і 22,6 проц. На пленумах бываюць акрамя членаў і кандыдатаў гарсавету рабочыя і актыў, у сярэднім на кожным пленуме прысутнічала: вачленаў савету ў 1927 г.—27,5 чал., а ў 1928—76 чал.

Пытаньні, якія ставяцца на вырашэнне пленуму, вызначаюцца плянам на кожныя тры месяцы. Змест гэтых пытаньняў—даклады асобных устаноў аб іх рабоце. У большай частцы выпадкаў пытаньні ставяцца счасасова. Недахопам у рабоце пленуму яўляецца яшчэ слабая якасць падрыхтоўкі пытаньняў праз сэкцыі. У 1927 г. на асноўных плянавых пытаньнях сэкцыі выступалі з садакладамі 3 разы, а ў 1928—2, прычым гэтыя садаклады папярэдне ня былі стала прапрацаваны на пленумах адвядзеных сэкцыі.

Работа сэкцый савету.

Па дырэктыве пленуму гарадзкога савету прэзыдэнтумам арганізавана 8 сэкцыі—1) камунальная, 2) кааперацыйная, 3) фінансава-бюджэтная, 4) рабоча-сялянскай інспекцыі, 5) народнай асветы, 6) аховы здароўя, 7) адміністрацыйна-праўная і 8) вайсковая. Усе члены гарадзкога савету і кандыдаты ў члены (членаў 136, кандыдатаў 46) размяркованы па сэкцыях. Было некалькі выпадкаў адміністрацыйнага прымацавання членаў савету да сэкцыі (вайсковая). Мэтад адміністравання пры складанні сэкцыі даў зусім непажаданы вынік: даная сэкцыя амаль што не працуе. Да кожнай сэкцыі, акрамя вайсковай, прымацавана па 2-3 жанчыны дэлегаткі, якія залучаюцца ў работу абследчых камісій. Актыў рабочых у сэкцыённую работу не залучан. Самі сэкцыі ў гэтым пытаньні не праявілі належнай ініцыятывы. Праз саюзныя органы Прэзыдэнтум Гарадзкога Савету ў 1928 г. праводзілася залучэнне рабочых для работы ў сэкцыях. Транспартнікаў запісалася толькі 9 чалавек. Такія вынікі паказваюць, што саюзныя органы і Прэзыдэнтум Гарадзкога Савету да важнейшай справы—залучэння рабочых у сэкцыённую работу гарсавету,—падыйшлі фармальна.

Практычная работа ў сэкцыях—аховы здароўя, камунальнай, кааперацыйнай і народнай асветы пастаўлена больш-менш адвальняюча, праўда,

ікрасны бок гэтай работы яшчэ надзвычайна слабы.

Асноўныя пытаньні, якія прапрацоўваюцца ў сьвечках, яўляюцца плянавыя пытаньні Пленуму і Прэзыдыуму. На прыкладу прэзыдыуму сэкцыі вызначаюць для прапрацоўкі пытаньні на тры месяцы, з такім разьлікам, што пленумы іх (сэкцыі) павінны адбывацца два разы ў месяц; у сапраўдзасьці яны праводзяцца ў сярэднім: адзін раз у месяц (кааперацыйная, камунальная), тры разы ў два месяцы і ў тры месяцы раз. Значыць і выкананьне намечаных на пляну пытаньняў у найлепшым выпадку—50 проц., а то 30 проц. і нават 20 проц.

Ліка членаў на пленумы сэкцыі найбольшая 69 проц. (фінансавая-жэдж.), найменшая 33 проц. (камунальная). Але аб гэтых лічбах трэба сказаць, што яны ў поўнай меры не адлюстроўваюць работы данай сэкцыі, напрыклад: сэкцыя фінансава-бюджэтная па сваёй колькасьці яўляецца найменшай (15 чал.), працуе амаль што слабеі ўсіх сэкцыяў; у 1927 г. і 1928 г. яна правяла толькі па тры пленумы (абсьледчай работай не займалася), а па процанту наведваньня працуе як-бы і добра.

Больш-менш здавальняючай работай можна лічыць работу сэкцыі аховы здароўя: яна больш за ўсе іншыя сэкцыі правяла абсьледваньні ўстаноў аховы здароўя (у 1927 г.—13, у 1928 г.—5); большую колькасьць сваіх пленарных пасяджэньняў сэкцыя праводзіла ва ўстановах, на прадпрыемствах і рабочых клябах. На працягу 1927 г. гэтая сэкцыя прыцягнула на свае пленумы 213 чал. рабочых і актыву служачых.

Добрыя прыклады абсьледчай работы дае сэкцыя рабоча-сялянскай інспэкцыі. Бяда толькі ў тым, што яна (сэкцыя) не згуртавала вакол сябе членаў гарадзкага савету і рабочых з прадпрыемстваў.

Значным недахопам у сэкцыйнай рабоце яўляецца адсутнасьць узгоднасьці паміж сэкцыямі, напрыклад: даклад ЦРК заслухоўваецца наасобна на сэкцыі кааперацыйнай і рабоча-сялянскай інспэкцыі. Такое становішча, бязумоўна, выклікае лішнюю цеганіну кіраўнікоў устаноў і членаў сэкцыяў.

У сэкцыях камунальнай і аховы здароўя абсьледчай работа амаль што напалову даручаецца адным і тым-жа асобам.

У сэкцыйнай рабоце яшчэ слаба разгорнута крытыка і самакрытыка, аб

гэтым сьведчыць наступны факт з работы сэкцыі аховы здароўя: па дакладу больніцы «імя Семашка» дэпутатка Лапацэнкава ўказвала на недарэчнасьці, якія яна прыкмячала асабіста ў час свайго лячэньня ў гэтай больніцы. Замест таго, каб усё, што гаварыла Лапацэнкава, высветліць, некаторыя члены сэкцыі пратэставалі супроць такога выступленьня: «з такімі заявамі на Пленуме сэкцыі выступаць няможна».

Прымацаваньне асобных членаў сэкцыі да прадпрыемстваў і ўстаноў большасьцю сэкцыяў зроблена фармальна. Ніякага кіраўніцтва прымацаванымі на працягу ўсяго часу з боку бюро ня было. Таксама не практыкавалася ў рабоце сэкцыяў інструктаваньне камісій, якія вылучаліся для абсьледваньня, а адгэтуль якасьць абсьледавальскай работы, за выключэньнем сэкцыі РСІ, надзвычайна слаба.

Справаздачнасьць Гарсавету.

Азнаямленьне выбаршчыкаў з важнейшымі мерапрыемствамі гарадзкага савету праводзілася праз пленумы савету і пленумы сэкцыяў, якія адбываліся заўсёды пры ўдзеле рабочых і актыву выбаршчыкаў. Справаздачнасьць дэпутатаў і прэзыдыуму перад выбаршчыкамі на працягу 1927 г. і 1928 году ня мела належнай рэгулярнасьці: у 1927 г. кастрычнік-сьнежань справаздача была зроблена 28 дэпутатамі на 18 сходах, на якіх удзельнічала 1377 выбаршчыкаў альбо 12 проц.; а ў 1928 г. справаздача рабілася Прэзыдыумам Гарсавету на 10 сходах; дэпутаты аб сваёй асабістай рабоце па гэтых сходах выступалі як садакладчыкі.

Больш актыўна справаздачнасьць праводзілася ў 1928 г. На асобных сходах у спрэчках на справаздачах выступала 10—14 чалавек (чыгувачнікі). Пастановы ўсіх сходаў адзначаюць выкананьне гарадзкім саветам наказу выбаршчыкаў і даюць шэраг прапановаў для паліпшэньня агульнай работы Гарадзкага Савету.

Работа прэзыдыуму.

Пасляжэньні Прэзыдыуму Гарадзкага Савету яўляюцца ў значнай ступені масавымі.

Як правіла, на кожным пасяджэньні Прэзыдыуму, асабліва ў 1928 г., прысутнічалі прадстаўнікі сэкцыяў, жанчыны дэлегаткі і прадстаўнікі устаноў. Колькасьць удзельнікаў на прэзы-

дыуме ў сярэднім разам з членамі Прэзыдыуму—16 чалавек. Работа Прэзыдыуму праводзіцца па пляну, які складаецца заўсёды на тры месяцы. Выкананьне пляну ў дачыненні вызначаных пытаньняў у сярэднім 72 проц., прычым плянавыя пытаньні Прэзыдыуму палярэдне прапрацоўваліся на сэкцыях—у 1927 г.—63 проц., а ў 1928 г.—35 проц.

Кіраўніцтву работай сэкцыяў за ўвесь час прэзыдыум надаваў досыць увагі: у 1927 г. былі заслуханы даклады ўсіх сэкцыяў, а ў 1928 г. работа сэкцыяў была абсьледавана адказным сакратаром гарадзкага савету.

Бюджэт Гарадзкага Савету.

Пытаньні бюджэтнага характару да 1928 году не яўляліся стрыжнем, вакол якога павінна больш усяго разгортацца масавая работа Савету. Фінансава-бюджэтная сэкцыя бюджэтных пытаньняў прапрацоўвала фармальна.

На 1927-28 год бюджэт гарадзкага Савету быў складзены Акруговым Фінансавым Аддзелам, сэкцыі някага удзелу ў абмеркаваньні бюджэту ня прымалі. Прэзыдыум Акрывканкому ў пастанове, якой фактычна бюджэт зацьверджаўся, даў даручэньне гарсавету: «шырока абгаварыць бюджэт на сэкцыях». Цікавы прыклад абгаварэньня бюджэту пасьля адзначанай прапановы знаходзім у матэрыялах сэкцыі аховы здароўя. Яна перш за ўсё падыходзячы да гэтага пытаньня прымае прапанову «з прычыну таго, што бюджэт зацьверджан, і ніякіх зьмен уне ўці ўжо нельга,—ад абгаварэньня адмовіцца», а потым выносіць пастанову: «бюджэт адобрыць».

Фактычную самастойнасьць па бюджэтных пытаньнях гарадзкі савет налучыў толькі ў лютым 1928 г. Недахопам гэтай самастойнасьці пакуль што яўляецца тое, што маёмасьць гарадзкага савету яшчэ канчаткова ня выдзелена.

Удзельная вага гарадзкага бюджэту ў агульна-акруговым складае ў 1927-28 годзе 15,9 проц., а ў 1928-29 г.—13,8 проц.

Памянішэньне ўдзельнай вагі на 2,1 проц. тлумачыцца: памяншэньнем аб'ектаў абкладаньня, асабліва па прыватным гандлю, нерэальнасьцю прыбытковых вылічэньняў пры складанні бюджэту ў 1927-28 г. і адеутнасьцю поўнага вучоту камунальнай маёмасьці.

Лаўрыновіч.

Прапановы месц аб палепшаньні працы саветаў.

Што неабходна для палепшаньня працы сельсаветаў.

Азнаёміўшыся ў № першым „Саветаў Беларусі“ в артыкулам тав. Хацкевіча аб масавай рабоце саветаў, я жадаю падзяліцца і сваімі заўвагамі на падставе чатырохгадовага вопыту маёй працы ў сельсавеце, каб усё, што ў іх ёсць карыснага і новага, было скарыстана і праведзена ў жыццё.

Гаворачы аб палепшаньні працы нізавых саветаў, трэба памятаць, што гэта іхняя праца праведзіцца яшчэ зараз у незадавальняючых умовах. Нагружанасць грамадзкай працай наогул і ў паасобку, неабходнасць на працягу большай часткі году хадзіць па вёсках за снагнаннем падатку, страхавых плацяжоў і інш. вымушае працаўнікоў сельсавету пакідаць канцалірыю і адрывацца ад бягучай работы. Таму і цяжка весці вучот працы, наладзіць арганізацыйна-масавую работу сельсавету, нельга сакратару паставіць канцалірыю на належную вышыню. Каб гэты недахоп зьнішчыць у канцалірыі сельсавету павінен заўсёды знаходзіцца тэхнічны працаўнік.

Вельмі адбіваецца на якасці штодзённай працы сельсаветаў тое, што да гэтага часу сябры савету ў большасці зусім мала дапамагалі ў працы, якая амаль што цалкам лажылася на настаяльных платных работнікаў. Неабходна, каб работа сельсавету праводзілася ўсімі яго членамі.

Важнае значэнне мае падбор належных працаўнікоў сельсавету, у паасобку ў склад яго прэзыдыуму, і кантакт у рабоце з іншымі высковымі арганізацыямі.

Мне здаецца, калі намеснікам старшыні сельсавету будзе старшыня КСТУ, будзе належная ўвязка ў працы двух гэтых, важных для сялянства, устаноў, пры прыняцці шэрагу мерапрыёмстваў.

Галоўнае, што неабходна з боку РВК—гэта даць кіраўніцтва—жывое і сыстэматычнае, загадзя вывучаючы ўмовы данага сельсавету.

Сустрэкаюцца ў цяперашняй працы розныя хібы, сумненні і г. д.; РВК трэба сваечасова на ўсё гэта рэагаваць. Трэба, акрамя гэтага, памойну, практыкаваць падрабінныя нарады працаўнікоў сельсаветаў загадзя падрыхтаваўшыся, трэба дзяліцца вопытам працы, не дапускаць, каб кожны сельсавет быў толькі ў сваім колы ведаў.

Камісіі пры сельсаветах ня ўсе даюць належную карысць, з іх самых галоўных, якія зьяўляюцца ў вёсцы жыццёвымі—сельска-гаспадарчыя і культ.-асветная. Астатнія, па маёй думцы, не ўпаўне мэтазгодны. На працу гэтых камісій трэба звярнуць галоўную ўвагу, даць сельсаветам належныя дасканалыя дырэктывы, каб іх ажыццёўць—трэба даць сельсаветам магчымасць правесці ў жыццё нашыя рэальныя іх правы, якія памогучы ім па адміністрацыйнай лініі ўзмацніць сваю працу і аўтарытэт. Трэба даць належную магчымасць с.-сав. кіраваць устаноўмі на сваёй тэрыторыі, бо часта гэтакія абмяжоўваюцца фармальнымі, сухімі дакладамі, а пастановы с.-саветаў па іх дакладах не праводзіцца імі ў жыццё.

Партыйным ячэйкам па вёсцы, дзе яны маюцца, трэба належным парадкам дапамагаць сельсавету ў яго працы, не абмяжоўваючыся толькі фармальнымі дырэктывамі.

Райвыканкомам перад правядзеннем розных кампаній азнаёміцца з сіламі і сельсавету і варункамі

яго працы і сваечасова даваць належную дапамогу.

Нарэшце, я хацеў заставацца на тым, што слабая матар'яльная забяспечанасць працаўнікоў сельсавету таксама дрэнна адбіваецца на агульнай працы.

Пэнсіі працаўнік сельсавету атрымоўвае 26 р. у м-ц, з якіх 3 р. траціцца на паездкі ў РВК (плenums, нарады і г. д.). У большасці работнік с.-сав. адрываецца ад сваёй гаспадаркі (бо гэтага патрабуе праца) і ня можа працыць за 26 руб. у месяц. Праўда, мы працуем ня толькі за грошы, але і па сваёй сьвядомасці адчуваючы адказнасць за пабудову новага жыцця наогул, але на матар'яльнае становішча нізавых працаўнікоў трэба звярнуць больш увагі, хоця наш бюджэт вельмі напружаны.

Трэба таксама скараціць усялякія вызавы працаўнікоў сельсаветаў у РВК па дробных пытаннях, што цягне за сабой лішнія выдаткі.

Сакратар с.-сав.
СЯРЭБРАНЫ Б. М.

Некаторыя заўвагі аб працы Заслаўскага месцсавету.

Будучы ў Заслаўскім райёне, мне давялося азнаёміцца з працай Заслаўскага месцскавага савету. Шмат яшчэ хібаў маецца ў гэтай працы.

Напрыклад, 26 траўня г.г. на агульным сходзе грамадзян пасёлка Гуры, Заслаўскага м.-савету, па самаабкладаньню, які праводзіў сакратар РВК тав. Ягоўдзіс і старшыня с.-с. Дашчынскі, у пратаколе не запісана якая пераважная большасць за самаабкладаньне, як неабходная падстава для выканання пастановы.

Пратаколы агульнага сходу грамадзян не разглядаюцца на паслджэньні прэзыдыуму савету.

Камісіі пры савете не працуюць, імі ня робіцца нічога для ўцягнення іх членаў у актыўную працу, напрыклад,

ня ставілася справядача камісій і сяброў с.-савету на прэзыдыуме, пленуме і на агульным сходзе іх выбаршчыкаў аб правадзімай імі працы. Не вядзецца вучот актыву пры савете.

Не вядзецца ўходзячай кнігі аб паступленьні заяў з боку сялянства і аб тэрміне іх выканання.

Зусім адсутнічаюць як плян, так і календарны расклад працы савету.

Гэта сьведчыць аб незацікаўленасці РВК працай месцсавету. На гледзячы на тое, што Заслаўскі м.-савет знаходзіцца ў 40 сажнях ад РВК, ён да сучаснага моманту ня меў належнага кіраўніцтва і ні ім, ні райвыканкомам ня прыняты меры для зьнішчэння пералічаных недахопаў.

Пашук.

Як палепшыць працу сельсаветаў.

У працы сельсаветаў павінна быць сталае інструктаванне.

Бяз сталага інструктавання не магчыма чакаць добрай працы нашых сельсаветаў; райвыканкомам пры рэвізіі, абследаваннях працы сельсаветаў не магчыма дакладна, яскрава яе абглядзець, праінструктаваць і даць напрамак у далейшым, бо на гэта трэба шмат часу.

Калі-б быў асобным інструктар пры райвыканком, дык ён-бы прыехаў у савет, праглядзеў яго працу, потым магчыма было-б склікаць куставы сход некалькіх саветаў і тут магчыма было-б абмеркаваць намыскі і даць практычныя заўвагі на далейшы час. Хоць мы і мелі-б на бюджэту кожнага раёну на 600 руб. больш выдаткаў на аплату інструктара, але-ж на мясцох мелі-б моцныя саветы і звышчылі-б хібы ў працы.

Аб нарадах.

Пры сельсаветах абавязкова павінны быць нарады, дзе магчыма абмеркаваць рознага роду пытанні пры шырокім удзеле актыву і сялянскіх мас, а ў нас амаль што сельсаветы гэтага ня робяць. Трэба, каб пры складанні плянаў пасяджэння прэзыдыуму і пленуму абавязкова ўключаліся і варады, бо на прэзыдыумах і пленумах разглядаюцца і разьяўняюцца буйныя пытанні, а інструктыўнага характару тэм няма.

Вясковыя сходы.

Агульныя вясковыя сходы ў нас часта робяцца выпадкова, а трэба зрабіць так, каб іх прадугледзець хоць на квартал. Гэта-б унесла аднолькавую сістэму ў правядзенне нашых агульных сходаў.

Камісіі.

Яны ў сучасны момант амаль што не працуюць—іх трэба рэарганізаваць. Напрыклад: функцыі камунальнай камісіі перадаць прэзыдыуму сельсавету, а кааперацыйнай—культасветнай камісіі, і такім чынам мы будзем мець дзве камісіі—культасветную і сельска-гаспадарчую. Патрэбна, каб гэтыя камісіі рабілі свае справы

на прэзыдыумах РВК раўналежна з прэзыдыумаі сельсаветаў, што, бязумоўна, складзе грамадскую думку аб іх у бок палепшэння працы.

Бядняцкія, батрацкія сходы і ўцягненне жанчын у саветы.

З бядняцкімі і батрацкімі сходамі справа абстаіць ня зусім добра, бо яны, напрыклад, за мінулы год праводзіліся толькі два разы—пры самаабкладанні і пры вучоце аб'ектаў абкладання. Але-ж іх магчыма праводзіць часцей, таксама ўключыўшы іх у пляны працы.

Што датычыцца ўцягнення жанчын у працу саветаў, дык яны часта зусім ня ведаюць, што робіцца ў сельсавете. Гэта таму, што сельсаветы робяць свае справы толькі пры неравыбарках саветаў, а калі-б яны рабілі

справы толькі ў чатыры месяцы раз у кожнай вёсцы паасобку, тады-б усе ведалі, у тым ліку і жанчыны, што робіцца ў іх савете. У іх выяўлялася-б цікавасць да працы.

У надыходзячую перавыбарчую кампанію трэба паставіць пытанне тае, каб больш жанчын уцягнуць сябрамі сельсаветаў.

Пажадана, каб райвыканкомы ў абавязковым парадку высылалі сваіх прадстаўнікоў на пасяджэнні пленумаў сельсаветаў. Гэта-б аблегчыла разьяўненне некаторых пытанняў і РВК больш-бы быў знаём з пастаноўкай працы на месцы. Таксама пажадана, каб РВК рабіў пасяджэнні прэзыдыумаў і пленумаў на вёсцы шляхам выезду.

Ст. Лужанкоў.

Больш увагі месцічковым нацыянальным саветам.

На гледзчы на доўгі час існавання вясковых саветаў на тэрыторыі БССР, да гэтага часу вышэйшыя органы ўлады недастаткова звярнулі ўвагу на працу апошніх. Асабліва гэта і зруйнаванасць эканомікі яўрэйскага месцічковага насельніцтва, значная частка якога доўгі час прымушана была займацца гандлем і цяпер хоча і павінна заняцца карыснай прадукцыйнай працай, накладзе на іх саветы абавязак дапамагаць гэтаму насельніцтву перайсці на новае жыццё і вышукаць формы гэтага пераходу. У гэтым напрамку працаўнікі нацсаветаў павінны быць у курсе тых мерапрыёмстваў, якія ўладай вызначаны і ажыццяўляюцца ў гэтай галіне; напрыклад, арганізацыя вытворчых арцеляў і г. д. Шмат таксама ёсць у мястэчку дэкалсіраванага маладняка, які ня мае дзе кваліфікацыя. Усё гэтае патрабуе тлумачэння і інструктавання вышэйшых органаў, яе практычна вырашыць тое ці іншае пытанне. Апрача таго шмат яшчэ ёсць пытанняў, якія патрабуюць свайго вырашэння і ажыццяўлення ў сувязі з рэарганізацыяй і спрашчэннем саветаўскага апарату; напрыклад, пера-

дача месцаветам спраў ад камунальных стаюў РВК, спраў па выдачы пасведчаньняў асоб гр-нам і інш.

Трэба дапамагчы месцаветам у правядзенні нацпалітыкі, яе практычна падысці ў сэнсе абслугоўвання насельніцтва з тым, каб у працы ня было шэвіністычнага ўхілу і каб інтарэсы надменшасцяў ня былі закрэплены.

Для палепшэння працы і пераводу справаводства цалкам на нацыянальную мову, трэба, каб трафарэты і бланкі па выдачы розных даведак і пасведчаньняў меліся надрукаванымі. Таксама Нацыянальная Камісія ЦВК павінна паклапаціцца аб тым, каб усе загады і распараджэнні ўлады БССР друкаваліся на нацыянальных мовах.

Трэба таксама больш забяспыць матар'яльнае становішча сталых працаўнікоў сельсаветаў, якія ня маюць сваёй гаспадаркі і жывуць выключна ад пэнсіі.

Сапратар Дрысенскага
Месцавету ДРЫЗІН.